



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1726/15 — 2011 ඔක්තෝබර් 06 වැනි බ්‍රහස්පතින්දා - 2011.10.06

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

මධ්‍යම පළාතේ පළාත් සභාව

තුම්පනේ ප්‍රාදේශීය සභාව

අතුරු ව්‍යවස්ථා

1987 අංක 15 දරන ප්‍රාදේශීය සභා පනතේ 122 වගන්තියේ (1) වැනි උපවගන්තිය සමඟ කියවිය යුතු එකී පනතේ 126 වැනි වගන්තියේ (xiv) උප වගන්තිය යටතේ ප්‍රාදේශීය සභාව වෙත පැවරී ඇති බලතල ප්‍රකාරව තුම්පනේ ප්‍රාදේශීය සභාව විසින් සාදන ලද පහත සඳහන් අතුරු ව්‍යවස්ථා 1989 අංක 12 දරන පළාත් සභා (ආණ්ඩුක්‍රමව්‍යවස්ථා) පනතේ 2 වැනි වගන්තියේ (1) වැනි උප වගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 වැනි වගන්තියේ (1) වැනි උප වගන්තියෙන් මා වෙත පැවරී ඇති බලතල ප්‍රකාරව මධ්‍යම පළාතේ පළාත් පාලන විෂය භාර අමාත්‍ය සරත් ඒකනායක වන මා විසින් අනුමත කරනු ලැබූ බවත්, මෙම නිවේදනය ගැසට් පත්‍රයේ පළකරනු ලැබූ දින සිට එකී අතුරු ව්‍යවස්ථාව තුම්පනේ ප්‍රාදේශීය සභා බල ප්‍රදේශයේ බලපවත්වන බවත් මෙයින් නිවේදනය කරමි.

සරත් ඒකනායක,
මධ්‍යම පළාතේ ප්‍රධාන අමාත්‍ය
හා පළාත් පාලන විෂය භාර අමාත්‍ය.

2011 මාර්තු මස 17 වැනි දින,
මහනුවර,
මධ්‍යම පළාතේ පළාත් සභාවේ,
ප්‍රධාන අමාත්‍ය කාර්යාලයේ දී ය.

ආදාහනාගාර කටයුතු පිළිබඳ අතුරු ව්‍යවස්ථා

- මෙම අතුරු ව්‍යවස්ථා තුම්පනේ ප්‍රාදේශීය සභාවේ ආදාහනාගාර කටයුතු පාලනය හා විධිමත් කිරීම පිළිබඳ අතුරු ව්‍යවස්ථා යනුවෙන් හැඳින්වේ.
- තුම්පනේ ප්‍රාදේශීය සභාවට අයත් ආදාහනාගාර භාවිතා කිරීම, පාලනය කිරීම සහ එකී ආදාහනාගාරය භාවිතා කිරීම සඳහා වන ගාස්තු නියම කිරීම හා අයකිරීම සඳහා මෙම අතුරු ව්‍යවස්ථා පනවනු ලැබේ.

3. සභාපතිවරයා විසින් හෝ ඔහු විසින් බලය පවරන ලද නිලධාරියෙකු විසින් නිකුත් කරන ලද අවසර පත්‍රයක් නොමැතිව සභාව සතු ආදාහනාගාරයක කිසිම මාන ශරීරයක් හෝ මාන ශරීරයක කොටසක් හෝ මිනිස් කලලයක් ආදාහනය නොකළ යුතු ය.
4. මෙම අතුරු ව්‍යවස්ථාවල තුන්වන අතුරු ව්‍යවස්ථාවේ සඳහන් අවසර පත්‍රයක් ලබා ගැනීමට අපේක්ෂා කරන මෙහි මතු “ඉල්ලුම්කරු” යයි සඳහන් කරනු ලබන තැනැත්තෙකු විසින් “1” උපලේඛනයට අනුකූලව පිළියෙළ කරන ලද ඉල්ලුම් පත්‍රයක් පහත සඳහන් ලියවිලි සමග සභාපතිවරයා වෙත හෝ ඔහු විසින් බලය පැවරූ නිලධාරියෙකු වෙත ඉදිරිපත් කළ යුතු ය.
 - (i) මිය ගිය අය හා අයදුම්කරු අතර ශ්‍රේණිත්වය තහවුරු කළහැකි ලියවිල්ලක් ඉදිරිපත් කළ යුතු ය. (මේ සඳහා මියගිය අය පදිංචි වසමේ ග්‍රාම නිලධාරී විසින් හෝ සභාවේ ගරු සහිකයෙකු විසින් නිකුත් කරන ලද සහතිකයක් හෝ අයදුම්කරුගේ උප්පැන්න සහතිකය හෝ විවාහ සහතිකය හෝ වෙනත් එවැනි සහතිකයක් ප්‍රමාණවත් වේ.)
 - (ii) අයදුම්කරුගේ ජාතික හැඳුනුම්පතේ ඡායා පිටපතක් හෝ වලංගු විදේශ ගමන් බලපත්‍රයක පිටපතක් හෝ අයදුම්කරුගේ අනන්‍යතාවය තහවුරු කළ හැකි වෙනත් ලියවිල්ලක්.
 - (iii) 1975 අංක 41 දරන විවාහ උප්පැන්න හා මරණ (සංශෝධිත) පනතේ සංශෝධිත උප්පැන්න හා මරණ ලියාපදිංචි කිරීමේ ආඥාපනතේ 110 වැනි පරිච්ඡේදයේ II වැනි වගන්තියේ විධිවිධාන යටතේ උප්පැන්න හා මරණ රෙජිස්ට්‍රාර්වරයෙකු විසින් නිකුත් කරනු ලැබූ මරණ ලියාපදිංචි කිරීමේ සහතිකයේ, තුම්පතේ ප්‍රාදේශීය සභා ආදාහනාගාරයේ ආදාහනය කරන බවට සඳහන් වී තිබිය යුතු ය.
 - (iv) මිය ගිය තැනැත්තාගේ මරණය සම්බන්ධයෙන් අපරාධ නඩු විධාන සංග්‍රහය යටතේ පරීක්ෂණයක් පවත්වන ලද්දේ නම් පරීක්ෂණය පවත්වන ලද මරණ පරීක්ෂකවරයා හෝ මහෙස්ත්‍රාත්වරයා විසින් උපත් හා මරණ ලියාපදිංචි කිරීමේ පනතේ 41(ඉ) වගන්තිය යටතේ මාන ශරීරය ආදාහනය කිරීම සඳහා අවසර දෙමින් නිකුත් කරන ලද සහතිකය.
 - (v) අප්‍රිවි උපතකින් බිහි කරන ලද මාන ශරීරයක් නම් උපත් හා මරණ ලියාපදිංචි කිරීමේ පනතේ 41(1) වගන්තිය යටතේ නිකුත් කරන ලද සහතිකය.
5. සම්පූර්ණ කරන ලද ඉල්ලුම්පත්‍රය සභාපති හෝ ඔහු විසින් බලය පැවරූ නිලධාරියෙකු වෙත භාරදෙනු ලැබීමෙන් පසු ලැබුණු අනුපිළිවෙල අනුව ලේඛනගත කළ යුතු වන්නේ ය. ඒ අනුපිළිවෙල මත ආදාහන වේලාව නියම කර අවසර පත්‍රය නිකුත් කළ යුතු ය.
6. මාන ශරීරය ආදාහනය කිරීම සඳහා ආදාහනාගාර ගාස්තු ලෙස රු. 7,000ක ගාස්තුවක් ප්‍රාදේශීය සභා කාර්යාලයට ගෙවිය යුතු ය. මෙම ගාස්තු ප්‍රාදේශීය සභාවේ සභා සම්මුතියක් මගින් වරින් වර සංශෝධනය කළ හැකිය. එකී ගාස්තු ගැසට් පත්‍රය මගින් ප්‍රකාශයට පත්කළ යුතු ය. එම ගාස්තු සභා කාර්යාලයේ සහ ආදාහනාගාරයේ ප්‍රදර්ශනය කළ යුතු ය.
7. මාන ශරීරය ආදාහනය සඳහා භාරගනු නොලබන්නේ නම් ඒ බව එයට හේතු වූ කරුණු ද සමග ඉල්ලුම්කරුට අයදුම්පත ලද වහාම දැන්විය යුතු ය.
8. සෑම දිනකම පෙරවරු 06.00ක් පස්වරු 06.00ත් අතර කාලය තුළ පමණක් ආදාහනය කිරීම සඳහා මාන ශරීර භාරදිය යුතු ය. පස්වරු 06.00ට පෙරාතුව වූ වේලාවක ආදාහනය සඳහා භාරගත් මාන ශරීරයක් පස්වරු 06.00 පසු වුව ද ආදාහනය කිරීම නීත්‍යානුකූල වන්නේ ය.
9. ඉල්ලුම්කරු අවසර පත්‍රයේ සඳහන් කර ඇති වේලාව හෝ එයට ප්‍රථම මාන ශරීරය ආදාහනාගාර භාරකරු වෙත භාරදිය යුතු ය. ප්‍රමාද වී භාරදීම හේතුවෙන් ඇතිවන අපහසුකම් හෝ අලාභ සම්බන්ධයෙන් ප්‍රාදේශීය සභාව වග කියනු නොලැබේ.
10. සෑම ආදාහනාගාරයකම ආදාහනය කරන ලද එක් එක් මාන ශරීරය සම්බන්ධයෙන් ඉල්ලුම්කරුගේ නම හා ලිපිනය මියගිය අයගේ නම හා ඔහු මිය යාමට ප්‍රථම පදිංචි වී සිටි ස්ථානයේ ලිපිනය හා ඉල්ලුම්කරු මිය ගිය තැනැත්තා සමග තිබූ සම්බන්ධතාවය ආදාහනය සිදු කරන ලද දිනය හා වේලාව ආදී විස්තර ඇතුළත් ලේඛනයක් ආදාහනාගාරය භාරකරු විසින් පවත්වාගෙන යා යුතු ය.
11. ආදාහනාගාරයේ දේහය ආදාහනය කරන අවස්ථාවේ යාන්ත්‍රික දෝෂයක් මත ආදාහනය කිරීමට නොහැකි වුවහොත් සභාපතිවරයාගේ උපදෙස් මත එකී දේහය පිළිබඳව වෙනත් ක්‍රියා මාර්ගයක් ගැනීමට ඉල්ලුම්කරු විසින් එකඟ විය යුතු ය.

12. මෘත ශරීරය ආදාහනය කර දින 07ක් ගත වීමට ප්‍රථම ඉල්ලුම්කරු හෝ ඔහුගේ බලයලත් නියෝජිතයා හෂ්මාවශේෂ භාරගත යුතු වේ. නියමිත කාලය ඇතුළත භාරගනු නොලබන හෂ්මාවේෂ කවරාකාරයකට හෝ බැහැර කිරීම නීත්‍යානුකූල වන්නේ ය.
13. ආදාහනාගාර භාරකරුගේ හෝ සභාපතිවරයාගේ අවසරය නොමැතිව ආදාහනාගාර පරිශ්‍රයට ඇතුළුවීම වරදකි. එසේ වුවද මෘත ශරීරයක් ආදාහනය කිරීම සඳහා අවසරපත්‍රලාභියකු සමග පැමිණෙන තැනැත්තෙකුට හෝ තැනැත්තන්ට ඒ සඳහා අවසර දී ඇති ලෙස සලකනු ලැබේ.
14. ආදාහනාගාර පරිශ්‍රය තුළ සාමය කඩවන ආකාරයට හැසිරීම හෝ ආදාහනාගාර පරිශ්‍රය තුළ පිහිටි සභාව සතු දේපළවලට අලාභ හානි කිරීම හෝ ආදාහනාගාර භාරකරු හෝ ඔහුගේ සහායකයින් හෝ රාජකාරී කටයුතුවලට බාධා කිරීම හෝ නොකළ යුතු ය. ඉදින් එවැනි අලාභයක් හෝ හානියක් හෝ සිදුවුවහොත් එකී ආදාහනයට අදාළ වූ අවසරපත්‍රධාරියා වග කිව යුතු වේ. එවැනි අලාභයක් තක්සේරු කිරීමෙන් අනතුරුව එම අලාභය බලපත්‍රධාරියා වෙත දැන්වීමෙන් පසුව ඔහු විසින් එම වටිනාකම ගෙවිය යුතු ය. එම ගෙවීම පැහැර හරින්නේ නම් නිසි බලයලත් අධිකරණයක් හමුවට පමුණුවා එකී මුදල දඩයක් පරිදි අයකර ගැනීම නීත්‍යානුකූල වන්නේ ය.
15. ආදාහනාගාර පරිශ්‍රය තුළ සැරසිලි කිරීම ප්‍රාදේශීය සභාවේ ලිඛිත අනුමැතියකින් තොරව සිදු නොකළ යුතු ය.
16. ආදාහනාගාරය නඩත්තු කිරීම හෝ ප්‍රතිසංස්කරණය කිරීම සඳහා කිසියම් කාලයක් තුළ වසා තබනු ලබන්නේ නම් ඒ පිළිබඳ නිවේදනය ආදාහනාගාරයේ ප්‍රකටව පෙනෙන ස්ථානයක ප්‍රදර්ශනය කරනු ලැබිය යුතු ය.
17. මේ අතුරු ව්‍යවස්ථාවල කවර වූ හෝ විධානයක් කඩ කිරීම හෝ උල්ලංඝනය කිරීම වරදක් වන අතර, නිසි බලය ඇති අධිකරණයක් මගින් ඒ වරදකට වරදකරු කරනු ලැබූ විට නියම කළ හැකි උපරිම දඩය සහ එම කඩ කිරීම හෝ උල්ලංඝනය නොකඩවා තවදුරටත් කරගෙන යන විටක ඒ පිළිබඳව වරදකරු කිරීමෙන් පසු පසුව හෝ එම උල්ලංඝනය ගැන අවධානය යොමු කරමින් සභාපතිවරයා විසින් හෝ බලයලත් වෙනත් නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසුව කඩ කිරීම හෝ උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහාම නියම කළ හැකි අතිරේක දණ්ඩනයේ උපරිමය පිළිවෙලින් 1987 අංක 15 දරන ප්‍රාදේශීය සභා පනතේ 122 වගන්තිය (2) උප වගන්තියෙන් නියම කර ඇති උපරිම දඩ මුදල හා අතිරේක දණ්ඩනයේ උපරිමය විය යුතු ය.

18. මෙම අතුරු ව්‍යවස්ථාවේ

“සභාව” යනුවෙන් තුම්පතේ ප්‍රාදේශීය සභාව ද,

“සභාපති” යන්නෙන් තත්කාලයෙහි බල පවත්නා ලිඛිත නීතියේ විධිවිධානවලට අනුකූල තුම්පතේ ප්‍රාදේශීය සභාවට පත්කර ගන්නා ලද සභාපතිවරයා ද,

“මෘත ශරීරය” යන්නෙන් මනුෂ්‍යයෙකුගේ මෘත ශරීරය හෝ මෘත ශරීරයකින් කොටසක් හෝ අස්ථි උපතකින් බිහිකරන ලද සිරුරක් ද,

“ආදාහනාගාර භාරකරු” යනුවෙන් සභාව සතු ආදාහනාගාරයක භාරකරු ලෙස කටයුතු කිරීම සඳහා පත්කර ඇති තැනැත්තෙකු ද අදහස් වේ.

පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි භාෂා පාඨ අතර, යම් අනනුකූලතාවයක් ඇති වුවහොත් එවිට සිංහල පාඨයෙහි අර්ථ දැක්වෙන අදහස බල පැවැත් වේ.

උපලේඛනය

තුම්පතේ ප්‍රාදේශීය සභාවේ මාත ශරීරයක් ආදාහනය කිරීම සඳහා අයදුම් පත්‍රය

01. අයදුම්කරුගේ සම්පූර්ණ නම :
- ලිපිනය :
- ජාතික හැඳුනුම්පත් අංකය :
- ග්‍රාම නිලධාරී වසම :
02. මියගිය අයගේ නම :
- මියගිය අයගේ ලිපිනය :
- ජාතික හැඳුනුම්පත් අංකය :
- ග්‍රාම නිලධාරී වසම :
- ප්‍රාදේශීය සභා බල ප්‍රදේශය :
03. අයදුම්කරු මියගිය අයට ඇති ඇති සම්බන්ධය :
04. මරණ සහතිකයේ අංකය හා දිනය :
05. මරණ රෙජිස්ට්‍රාර්ගේ නම හා ලිපිනය :
06. මරණයට හේතුව :
07. මරණ පරීක්ෂණයක් තිබුණේ නම් එය පවත්වන ලද දිනය හා වේලාව :
08. මරණ පරීක්ෂකගේ නම හා තනතුර :
09. මරණ පරීක්ෂකගේ තීරණය :
10. මාත ශරීරය ආදාහනය සඳහා අවසර ලැබුණේ ද/නොලැබුණේ ද යන වග :
11. ආදාහනය කිරීමට අදහස් කරන දිනය හා වේලාව :
12. දුරකථන අංකය :

ඉහත මා විසින් සපයන ලද තොරතුරු සත්‍ය හා නිවැරදි බව සහතික කරමි. අවශ්‍ය සියළු සහතික මේ සමග අමුණා ඇත.

.....
අයදුම්කරුගේ අත්සන.

දිනය :

කාර්යාලීය ප්‍රයෝජනය සඳහා

(1) අවසර පත්‍රය නිකුත් කිරීම අනුමත කරමි/නොකරමි.

.....
ලේකම්,
තුම්පනේ ප්‍රාදේශීය සභාව.....
සභාපති/බලය පැවරූ නිලධාරියා,
තුම්පනේ ප්‍රාදේශීය සභාව.

දිනය :

දිනය :

(2) අංක..... හාදිනැති ලදුපත රු.....ක් අය කරන ලදී.

(3) ඉල්ලීම ඉටු කිරීමට අවසර දීම නිර්දේශ කරමි/නොකරමි.

(4) නිර්දේශ නොකරන්නේ නම් ඊට හේතු :

.....
විෂය ලිපිකරු.

දිනය :

10-451/1

වලපනේ ප්‍රාදේශීය සභාව

අතුරු ව්‍යවස්ථා

1987 අංක 15 දරන ප්‍රාදේශීය සභා පනතේ 122 වගන්තියේ (1) වැනි උපවගන්තිය සමඟ කියවිය යුතු එකී පනතේ 126 වැනි වගන්තියේ (VII) උප වගන්තිය උග්‍ර ඡේදය යටතේ ප්‍රාදේශීය සභාව වෙත පැවරී ඇති බලතල ප්‍රකාරව වලපනේ ප්‍රාදේශීය සභාව විසින් සාදන ලද පහත සඳහන් අතුරු ව්‍යවස්ථා 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තියේ (1) වැනි උප වගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 වැනි වගන්තියේ (1) වැනි උප වගන්තියෙන් මා වෙත පැවරී ඇති බලතල ප්‍රකාරව මධ්‍යම පළාත් සභාවේ පළාත් පාලන විෂය භාර අමාත්‍ය සරත් ඒකනායක වන මා විසින් අනුමත කරනු ලැබූ බවත්, මෙම නිවේදනය ගැසට් පත්‍රයේ පළකරනු ලැබූ දින සිට එකී අතුරු ව්‍යවස්ථාව වලපනේ ප්‍රාදේශීය සභා බල ප්‍රදේශයේ බලපවත්වන බවත් මෙයින් නිවේදනය කරමි.

සරත් ඒකනායක,
මධ්‍යම පළාතේ, ප්‍රධාන අමාත්‍ය
හා පළාත් පාලන විෂය භාර අමාත්‍ය.

2011 සැප්තැම්බර් මස 05 වැනි දින,
මහනුවර,
මධ්‍යම පළාතේ, පළාත් සභාවේ,
ප්‍රධාන අමාත්‍ය කාර්යාලයේ දී ය.

කුළු රථවාහන නවතා තැබීම පිළිබඳ අතුරු ව්‍යවස්ථා

1. මෙම අතුරු ව්‍යවස්ථා වලපනේ ප්‍රාදේශීය සභා බල ප්‍රදේශය තුළ කුළු රථ නවතා තැබීම පාලනය කිරීම, විධිමත් කිරීම සහ ගාස්තු අයකර ගැනීම පිළිබඳ අතුරු ව්‍යවස්ථා යනුවෙන් හඳුන්වනු ලැබේ.

2. ප්‍රාදේශීය සභාව විසින් අනුමත කර සභාපතිවරයා විසින් නිවේදනය කරනු ලබන මෙහි පළමු උපලේඛනයේ දැක්වෙන ස්ථානවල හැර වෙනත් කිසිදු පොදු ස්ථානයක මෝටර් රථයක් කුළියට ධාවනයේ යෙදවීම අරමුණ ඇතිව නවතා තැබීම නොකළ යුතු ය. සභාවේ යෝජනා සම්මුතියක් මගින්, එම ස්ථාන සංශෝධනය කිරීම සහ නව ස්ථාන නම් කිරීම කරනු ලැබිය හැකි ය.
3. වලපනේ ප්‍රාදේශීය සභා බල ප්‍රදේශය තුළ දෙවන අතුරු ව්‍යවස්ථාවට අනුකූලව පළමු උපලේඛනයේ සඳහන් ස්ථානවල, දෙවන උපලේඛනයේ දැක්වෙන ගාස්තුවක් සහ ඊට අදාළ රජයේ ගාස්තුව, සභාවට මාසිකව ගෙවීමෙන් එකී ස්ථානවල කුළී රථවාහන නවතා තැබීම කළ යුතු අතර, එම කුළී රථවාහන සභාවේ ලියාපදිංචි කළ යුතු ය. එම ගාස්තු ද සභාව විසින් කලින් කලට තීරණය කරනු ලැබිය හැකිය. එම සංශෝධිත ගාස්තු ගැසට් පත්‍රයේ පළ කිරීමෙන් පසු වලංගු වන්නේ ය.
4. ප්‍රාදේශීය සභාවේ සභාපතිවරයා විසින් හෝ ඔහු විසින් බලය පවරනු ලබන තැනැත්තෙකුගෙන් ලබාගත් බලපත්‍රය යටතේ හැර කිසිදු තැනැත්තෙකු විසින් ප්‍රාදේශීය සභා බල ප්‍රදේශය තුළ පිහිටි මෙහි පළමු උපලේඛනයේ දැක්වෙන රථවාහන නැවතුම්පොළ වල මෝටර් රථ වාහන නවතා තැබීම නොකළ යුතු අතර මෙය පෙරවරු 6.00 සිට පස්වරු 6.00 දක්වා ක්‍රියාත්මක වනු ඇත.
5. මෙම අතුරු ව්‍යවස්ථා යටතේ නිකුත් කරනු ලබන සෑම බලපත්‍රයක් ම සභාපතිවරයා විසින් හෝ ඔහු විසින් බලය පවරනු ලබන තැනැත්තෙකු විසින් හෝ කලින් අවලංගු කරනු ලැබුවහොත් මිස එය නිකුත් කරනු ලැබුයේ එක් ලීන් මාසයක් වෙනුවෙන් ද ඒ මාසයේ අවසන් දිනයෙන් එහි වලංගු කාලය අවසන් වේ.
6. බලපත්‍රය ලබාගැනීම සඳහා තුන්වන උපලේඛනයේ ප්‍රකාර වලපනේ ප්‍රාදේශීය සභාව විසින් නිකුත් කරනු ලබන අයදුම්පතක් මගින් සභාපතිවරයා වෙත අයිතිකරු හෝ රියදුරු විසින් අයදුම් කළ යුතු ය.
7. රථවාහන නවතා තැබීමේ ස්ථානයකට නවතා තැබූ වාහනයක් අයිතිකරු හෝ රියදුරු වෙත එම වාහනය සම්බන්ධයෙන් නිකුත් කරනු ලැබූ බලපත්‍රය ඉදිරිපත් කරන ලෙස රථවාහන පාලකවරයෙකු හෝ එම කාර්යය සඳහා සභාපතිවරයා විසින් බලය පවරනු ලැබූ තැනැත්තෙකු විසින් ඉල්ලනු ලබන කවර හෝ අවස්ථාවක ඒ අවසර පත්‍රය පරීක්ෂා කිරීම සඳහා ඉදිරිපත් කළ යුතු ය.
8. සෑම මසකම පළමුවන දිනට පෙර අදාළ මාසය සඳහා රථවාහන නවතා තැබීමේ බලපත්‍රය ලබාගෙන තිබිය යුතු ය.
9. වලපනේ ප්‍රාදේශීය සභාව විසින් නිකුත් කරන ලද වලංගු බලපත්‍රයක් නොමැතිව කිසිදු මෝටර් රථයක් කුළී රථවාහන නවතා තැබීමේ නැවතුම්පොළකට ඇතුළු කිරීම නොකළ යුතු ය.
10. ස්ථිර වශයෙන් හෝ දින 14 කට නොඅඩු කාලයක් අඛණ්ඩව කුළී රථ වාහන නැවතුම්පොළකින් වාහනයක් ඉවත්කර ගන්නේ නම් ඉවත් කරගත් වහාම ඒ බව සභා කාර්යාලයට දැන්විය යුතු ය. එසේ දැන්වීමක් නොකළහොත් අදාළ මාසික ගාස්තුව ගෙවිය යුතු ය.
11. කුළීරථ වාහන, නැවතුම්පොළ තුළදී කිසියම් වාහනයක් අචන්ද්‍රිතයා කිරීම හෝ සේදීම හෝ වෙනත් අයෙකු ලවා සේදීමට සැලැස්වීම හෝ නොකළ යුතු ය.
12. යම් තැනැත්තෙකු කුළීරථ වාහන නවතා තැබීමේ ස්ථානයක හෝ වාහනයක් ඇතුළත හෝ බිමත් ව හෝ අනිසි ලෙස හෝ අශෝභන ලෙස හෝ හැසිරීම හෝ හිරිහැරයක් වන සේ හැසිරීම නොකළ යුතු ය.
13. මේ අතුරු ව්‍යවස්ථාවල කවර වූ හෝ විධිවිධානයක් කඩ කිරීම හෝ උල්ලංඝනය කිරීම වරදක් වන අතර, නිසි බලය ඇති අධිකරණයක් මගින් ඒ වරදකට වරදකරු කරනු ලැබූ විට නියම කළ හැකි උපරිම දඩය සහ එම කඩ කිරීම හෝ උල්ලංඝනය නොකඩවා තවදුරටත් කරගෙන යන විටක ඒ පිළිබඳව වරදකරු කිරීමෙන් පසුව හෝ එම උල්ලංඝනය ගැන අවධානය යොමු කරමින් සභාපතිවරයා විසින් හෝ බලයලත් වෙනත් නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසුව කඩ කිරීම හෝ උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහා ම නියම කල හැකි අතිරේක දණ්ඩනයේ උපරිමය පිළිවෙළින්, 1987 අංක 15 දරන ප්‍රාදේශීය සභා පනතේ 122 වගන්තිය (2) උපවගන්තියෙන් නියම කර ඇති උපරිම දඩ මුදල හා අතිරේක දණ්ඩනයේ උපරිමය විය යුතු ය.
14. නිසි බලය ඇති අධිකරණයක් විසින් නියම කරනු ලැබූ වෙනත් යම් දඬුවමකට සහ/හෝ දඩයකට අමතරව මෙම අතුරු ව්‍යවස්ථාව කඩ කිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ අයෙකුගේ ලියාපදිංචිය අවලංගු කිරීම නීත්‍යානුකූල වන අතර එසේ අවලංගු කිරීම වෙනුවෙන් කිසිදු වන්දියක් ලැබීමට ඔහුට හිමිකමක් නොමැත්තේ ය.

15. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ :

"සභාව" යන්නෙන් වලපනේ ප්‍රාදේශීය සභාව ද,

"සභාපති" යන්නෙන් වලපනේ ප්‍රාදේශීය සභාවේ සභාපතිවරයා ද,

"බලය පවරනු ලැබූ නිලධාරියා" යන්නෙන් වලපනේ ප්‍රාදේශීය සභාවේ සභාපතිවරයා විසින් බලය පවරනු ලැබූ නිලධාරියෙකු ද,

"රථවාහන පාලක" යනුවෙන් වලපනේ ප්‍රාදේශීය සභාව විසින් රථවාහන පාලනය කිරීම සඳහා පත්කර සිටින නිලධාරියෙකු අදහස් වේ.

"මෝටර් රථ හෝ කුලී රථය" යන්නෙන් ත්‍රිරෝද රථයක්, ලොරියක්, වෑන් රථයක්, ට්‍රැක්ටරයක්, ට්‍රැක් රථයක්, කාර් රථයක්, අත් ට්‍රැක්ටරයක් යනුවෙන් අදහස් වේ.

මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල, පාඨයෙහි අර්ථ දැක්වෙන අදහස බල පැවැත්වේ.

පළමුවැනි උපලේඛනය

රථ වාහන නවතා තබන ස්ථාන :

1. වලපනේ පොදු වෙළඳපොළ භූමිය ඉදිරිපස
2. රාගල පොදු භූමිය තුළ (ඉරිදා දිනවල හැර)
3. රාගල බස් නැවතුම් පොළ මාර්ගය දෙපස (ඉරිදා දිනවන හැර)
4. උඩපුස්සැල්ලාව නගරයේ කෝවිල දිසාවේ අඩි 300 ක්
5. ඇමසට් නගරයේ වයින් ස්ටෝර්ස් අසල සිට පාලම දක්වා
6. දඹගොල්ල හන්දියේ වත්තේගෙදර මාර්ගය දිසාවට අඩි 100 ක්
7. තෙරිපැහැ නගරයේ පන්සල අසල සිට ගොවිජන සේවා මධ්‍යස්ථානය දක්වා මාර්ගය දෙපස
8. හයිෆෝර්ස්ට් නගරයේ පාලම අසල සිට බස්නැවතුම්පොළ දක්වා මාර්ගය දෙපස
9. පදියපැල්ල නගරයේ තැපැල් කාර්යාලයේ ඉදිරිපිට අඩි 50 ක්
10. මතුරට නගරයේ බෝධිය අසල සිට අඩි 200 ක්
11. මැදවත්ත නගරයේ උඩපුස්සැල්ලාව දිසාවට හා පාසල් මාවතේ අඩි 300 ක්
12. මඩුල්ල නව නගරයේ පාසල අසල සිට කීනවල ඇල දක්වා මාර්ගයේ දෙපස
13. බෲක්සයිඩ් කඩවිදියේ මාර්ගයේ දෙපස
14. කීර්තිබණ්ඩාරපුර දේවාලය අසල සිට රජමාවත දක්වා
15. නාරංතලාව හන්දියේ සිට පදියපැල්ල පාරේ අඩි 50 ක්
16. රූපහා පාසල අසල සිට පන්සල දක්වා මාර්ගයේ දෙපස
17. හරස්බැද්ද නගරයේ උඩකඩවිදියේ මාර්ගයේ වම්පස හා පහල කඩවිදියේ මාර්ගයේ දකුණු පස
18. නිල්දණ්ඩානින්න බස්නැවතුම්පොළ අසල මාර්ගයේ අඩි 200 ක්

දෙවැනි උපලේඛනය

කුලී රථ වාහන නවතා තැබීම සඳහා දෛනික ගාස්තු

| වාහන වර්ගය | පළමු පැය/ඉක්කෝසක් සඳහා ගාස්තු රු. | සෑම අතිරේක පැයක්/ඉන්කෝසක් සඳහා ගාස්තු රු. |
|------------------------------|-----------------------------------|---|
| යතුරු පැදි | 10 0 | 5 0 |
| ත්‍රීරෝද රථ | 25 0 | 10 0 |
| වෑන් සහ මෝටර් රථ | 40 0 | 10 0 |
| බස් රථ | 60 0 | 20 0 |
| ලොරි රථ | 60 0 | 20 0 |
| ට්‍රැක්ටර් රථ | 40 0 | 10 0 |
| බර වාහන (ලෝඩර්, ඩෝසර්, බැකෝ) | 60 0 | 20 0 |

කුලීරථ වාහන නවතා තැබීම සඳහා මාසික ගාස්තු

| | රු. |
|---------------------------------------|-------|
| 01. ලොරියක් සඳහා මසකට | 400 0 |
| 02. වෑන්/මෝටර් රථයක් සඳහා මසකට | 300 0 |
| 03. ත්‍රීරෝද රථයක් සඳහා මසකට | 250 0 |
| 04. මෝටර් බයිසිකලයක් සඳහා | 100 0 |
| 05. බර වාහන (ලෝඩර්, ඩෝසර්, බැකෝ) සඳහා | 500 0 |
| 06. බස් රථයක් සඳහා | 400 0 |

තුන්වැනි උපලේඛනය

චලපනේ ප්‍රාදේශීය සභාව

වාහන ලියාපදිංචිය සඳහා හා බලපත්‍ර ලබා ගැනීම සඳහා අයදුම්පත

| | |
|---|---|
| 01. වාහනයේ අංකය සහ වර්ගය | : |
| 02. අයිතිකරුගේ නම | : |
| 03. හැඳුනුම්පත් අංකය | : |
| 04. අයිතිකරුගේ ලිපිනය | : |
| 05. රියදුරුගේ නම | : |
| 06. රියදුරුගේ හැඳුනුම්පත් අංකය | : |
| 07. රියදුරු බලපත්‍ර අංකය | : |
| 08. රියදුරුගේ ලිපිනය | : |
| 09. වාහනය නවතා තැබීමට ඉල්ලන ස්ථානය | : |
| 10. වාහනය පාවිච්චි කළ හැක්කේ කුමන කාර්යයක් සඳහා ද ? | : |
| 11. එහි ධාරිතාව - ප්‍රමාණය | : |

ඉහත තොරතුරු නිවැරදි සහ සත්‍ය බවට සහතිකය කරමි.

දිනය:.....

.....
අයදුම්කරුගේ/රියදුරුගේ අත්සන.

සහාපතිගේ නිර්දේශය

දිනය:.....

.....
සහාපති.

නාවලපිටිය නගර සභාව

අතුරු ව්‍යවස්ථා

255 වැනි අධිකාරය වන නගර සභා ආඥාපනතේ 153 වැනි වගන්තියේ (1) වැනි උපවගන්තිය සමඟ කියවිය යුතු එකී ආඥාපනතේ 157 වැනි වගන්තියේ 6(උ) උප වගන්තිය යටතේ නගර සභාව වෙත පැවරී ඇති බලතල ප්‍රකාරව නාවලපිටිය නගර සභාව විසින් සාදන ලද පහත සඳහන් අතුරු ව්‍යවස්ථා 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තියේ (1) වැනි උප වගන්තිය සමඟ කියවිය යුතු ඉහත කී නගර සභා ආඥා පනතේ 154 වැනි වගන්තියේ (1) වැනි උප වගන්තියෙන් මා වෙත පැවරී ඇති බලතල ප්‍රකාරව මධ්‍යම පළාතේ පළාත් සභාවේ පළාත් පාලන විෂය භාර අමාත්‍ය සරත් ඒකනායක වන මා විසින් අනුමත කරනු ලැබූ බවත්, මෙම නිවේදනය ගැසට් පත්‍රයේ පළකරනු ලැබූ දින සිට එකී අතුරු ව්‍යවස්ථාව නාවලපිටිය නගර සභා බල ප්‍රදේශයේ බලපවත්වන බවත් මෙයින් නිවේදනය කරමි.

සරත් ඒකනායක,

මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය.

2011 අප්‍රේල් මස 18 වැනි දින,
මහනුවර,
මධ්‍යම පළාතේ පළාත් සභාවේ,
ප්‍රධාන අමාත්‍ය කාර්යාලයේ දී ය.

නාවලපිටිය නගර සභා බලප්‍රදේශය තුළ ප්‍රචාරක දැන්වීම් ප්‍රදර්ශනය කිරීම පිළිබඳ අතුරු ව්‍යවස්ථා

01. මෙම අතුරු ව්‍යවස්ථා නාවලපිටිය නගර සභා බල ප්‍රදේශය තුළ ප්‍රචාරක දැන්වීම් ප්‍රදර්ශනය කිරීම, පාලනය කිරීම සහ ගාස්තු අය කිරීම පිළිබඳ අතුරු ව්‍යවස්ථා යනුවෙන් හඳුන්වනු ලැබේ.
02. මෙම අතුරු ව්‍යවස්ථා නාවලපිටිය නගර සභා බල ප්‍රදේශය තුළ ප්‍රචාරක දැන්වීම් පළ කිරීම, පාලනය කිරීම, විධිමත් කිරීම සහ ගාස්තු අය කිරීම සඳහා පනවනු ලැබේ.
03. කිසිම තැනැත්තෙකු විසින් නාවලපිටිය නගර සභා සීමාව තුළ පිහිටි යම් විදියකට, පාරකට, ඇළකට, වැවකට හෝ අනෙකුත් පෙනෙන කිසිම දැන්වීමක් ප්‍රදර්ශනය කිරීම හෝ ප්‍රදර්ශනය කිරීමට සැලැස්වීම, ඒ සඳහා නගර සභාවේ සභාපතිවරයා විසින් නිකුත් කරනු ලැබූ බලපත්‍රයක බලය යටතේ මිස කරනු නොලැබිය යුතු ය.
04. (අ) කවර හෝ දැන්වීම් ප්‍රදර්ශනය කිරීමේ බලපත්‍රයක් සඳහා වන සෑම අයදුම්පත්‍රයක්ම මේ අතුරු ව්‍යවස්ථාවේ 02 ඡේදයට අනුකූලව ප්‍රචාරක දැන්වීම් ප්‍රදර්ශනය කිරීමට අදහස් කරන දිනයට යටත් පිරිසෙයින් දින 07කට කලින් නගර සභාවේ ලේකම් වෙත ඉදිරිපත් කළ යුතු ය.

(ආ) (අ) වැනි ඡේදයේ සඳහන් සෑම අයදුම්පත්‍රයක් සමඟ ප්‍රදර්ශනය කිරීමට ප්‍රචාරක දැන්වීම් පිටපතක ඉදිරිපත් කර තිබිය යුතු ය.
05. නගර සභාව විසින් ලියවිල්ලකින් අනුමත කරන ලද සැලසුම්වලට රූප සටහන්වලට හා පිරිවිතරවලට අනුකූලව මිස කිසිම තැනැත්තකු විසින් නගර සභා බල ප්‍රදේශය ඇතුළත යම් ප්‍රචාරක දැන්වීමක් හෝ ප්‍රචාරක දැන්වීම් හෝ ප්‍රදර්ශනය කිරීමේ කාර්යය සඳහා ප්‍රයෝජනයට ගැනීම පිණිස පුවරුවක්, බිල් පුවරුවක්, දැන්වීම් පුවරුවක් හෝ වෙනත් යම් නිර්මිතයක් ඉදිකිරීම හෝ ඉදිකිරීමට සැලැස්වීම නොකළ යුතු ය.
06. මෙහි දෙවන අතුරු ව්‍යවස්ථාව යටතේ ඉදිරිපත් කරන ලද අයදුම්පත්‍රය අනුමත කරනු ලැබූ අවස්ථාවක කලින් කල සභාව විසින් යෝජනා සම්මතයක් මගින් තීරණය කරන ලද සභා අරමුදලට ගෙවා බලපත්‍රය ලබා ගත යුතු ය.
07. ප්‍රචාරක දැන්වීමක් ප්‍රදර්ශනය කිරීම සඳහා යම් තැනැත්තකුට බලපත්‍රයක් නිකුත් කරනු ලැබූ අවස්ථාවක ඔහු විසින් ප්‍රදර්ශනය කරනු ලබන සෑම ප්‍රචාරක දැන්වීමකම බලපත්‍රයේ යොමු අංකය හා බලපත්‍රලාභියාගේ නම ඇතුළත් කරන ලෙස නගර සභාව විසින් ඒ තැනැත්තාට නියමකළ යුතු ය.

08. මේ අතුරු ව්‍යවස්ථාවල විධිවිධාන පහත දැක්වෙන ප්‍රචාරක දැන්වීම් කිසිවකට ඒ දැන්වීම් ප්‍රතිදීප්ත ප්‍රචාරක දැන්වීමක් හෝ ගුවන් නාම පුවරුවක් හෝ වන්නේ නම් මිස අදාළ නොවිය යුතු ය :-

- (අ) ත්‍රිවිධ හමුදාව හෝ පොලීසිය සම්බන්ධ දැන්වීම් පුවරු ;
- (ආ) මහජන රැස්වීම් සම්බන්ධයෙන් වන ප්‍රචාරක දැන්වීම් ;
- (ඇ) "කුලියට දීමට තිබේ" "විකිණීමට තිබේ" යනුවෙන් දැක්වෙන ප්‍රචාරක දැන්වීම් ;
- (ඈ) කලින් කල සභාව විසින් යෝජනා සම්මතයක් මගින් තීරණය කරනු ලබන විශාලත්වයකින් යුතු ගෘහ නාම පුවරු ;
- (ඉ) වෙළඳ කටයුත්තක් හෝ ව්‍යාපාරයක් සඳහා පාවිච්චි කරන වාහනයක එම වෙළඳ කටයුත්තේ හෝ ව්‍යාපාරයේ ස්වභාවය දැක්වෙන සහ අයිතිකරුගේ නම, ලිපිනය, දුරකථන අංකය ආදිය දැක්වෙන ප්‍රචාරක දැන්වීමක්.

09. කිසිම තැනැත්තකු විසින්-

- (i) යම් විදියක, පාරක හෝ අනුපාරක, රියමගට උඩින් හෝ හරහා හෝ නෙරා සිටින ආකාරයට ප්‍රචාරක දැන්වීමක් ප්‍රදර්ශනය කිරීම ; හෝ
 - (ii) පොළවේ සිට මීටර් 12ක් ඉක්මවන උසකින් ඇති යම් පුවරුවක ප්‍රචාරක දැන්වීමක් ප්‍රදර්ශනය කිරීම ; හෝ
 - (iii) කිසියම් විදියකට හෝ පාරකට මුහුණලා යාව පිහිටි ගොඩනැගිල්ලක මුහුණතෙහි හෝ වෙළඳ ශාලා නාම පුවරුවක හෝ ඒ ගොඩනැගිලි මුහුණතෙහි සීමාව ඉක්මවා යන දිගකින් යුත් ප්‍රචාරක දැන්වීමක් සවිකොට තැනහොත් එල්ලා තිබීම ; හෝ
 - (iv) ගුවන් නාම පුවරුවක ස්වරූපයේ ප්‍රචාරක දැන්වීමක් නගර සභාවේ පූර්ව අනුමැතිය ලබා නොගෙන යම් ආකාරයකට තැනීම හෝ ඉදිකිරීම නොකළ යුතු ය.
10. කිසිම තැනැත්තකු විසින් පෞද්ගලික හෝ පොදු ගොඩනැගිල්ලක, පොදු පූජනීය ස්ථානයක, පොදු උද්‍යානයක හෝ යම් පාලමක හෝ පාර හරහා ඇති මගී පාලමක, දුරකථන හෝ විදුලි රැහැන් කුළුනක, පැති බැම්මක, බෝක්කුවක හෝ ගසක ප්‍රචාරක දැන්වීමක් ප්‍රදර්ශනය නොකළ යුතු ය.
11. නගර සභාවේ යෝජනා සම්මතයක නිශ්චයකොට දැක්වෙන හා ගැසට් පත්‍රයේ යථා පරිදි පළ කරන ලද යම් ප්‍රදේශයක කිසිම ප්‍රචාරක දැන්වීමක් ඒ දැන්වීම නගර සභාව විසින් අනුමත කළ ආකාරයට තනා හෝ ඉදිකර ඇති වෙළඳශාලා පුවරුවක හෝ නාම පුවරුවක් නොවන්නේ නම් ප්‍රදර්ශනය නොකළ යුතු ය.
12. මෙම අතුරු ව්‍යවස්ථාවේ පස්වැනි අතුරු ව්‍යවස්ථාවේ සඳහන් බලපත්‍ර ගාස්තුව සභාව විසින් විටින් විට යෝජනා සම්මතයකින් තීරණය කරනු ලැබිය හැකිය.
13. මෙම අතුරු ව්‍යවස්ථාවල බලපත්‍රයේ වලංගු කාලය ස්ථිර ප්‍රචාරක දැන්වීම් පුවරුවකට ජනවාරි මස 01 සිට දෙසැම්බර් මස 31 දක්වා කාලයක් සහ තාවකාලික ප්‍රචාරක දැන්වීමකට අවශ්‍යතාවයකට සභාපති විසින් නිකුත් කළ දිනයේ සිට අනුමත කරනු ලබන කාලයක් විය යුතු ය.
14. කිසිම තැනැත්තකු විසින් නගර සභා බල ප්‍රදේශය ඇතුළත යම් විදියක හෝ පාරක සභාපතිවරයාගේ නිසි අවසරය මත හැර-
- (i) යම් පුවරුවක, ආධාරයක හෝ රාමුවක යම් ප්‍රකාශන දැන්වීමක් ගෙනයාම හෝ ගෙනයාමට සැලැස්වීම නොකළ යුතු ය ;
 - (ii) යම් ප්‍රචාරක දැන්වීමක් ප්‍රදර්ශනය කිරීමට හෝ හඳුන්වාදීමේ කාර්යය සඳහා ගුවන් විදුලි යන්ත්‍රයක්, සංගීත භාණ්ඩයක් සිනුවක් හෝ වෙනත් උපකරණයක් භාවිතා නොකළ යුතු ය.
15. යම් ප්‍රචාරක දැන්වීමක අවලක්ෂණ හෝ පිළිකුල් සහගත හා මහජන සදාචාරයට හානිකර යමක් නිරූපණය වන අවස්ථාවක නගර සභාව විසින් ලිඛිත නිවේදනයක් මගින් ඒ නිවේදනයේ නිශ්චය කොට දැක්වෙන කාලයක් ඇතුළත ඒ ප්‍රචාරක දැන්වීම ප්‍රදර්ශනය කිරීම නවත්වන ලෙසට ඒ ප්‍රචාරක දැන්වීම කරන තැනැත්තාට නියම කළ හැකිය.
16. ප්‍රචාරක දැන්වීම් ප්‍රදර්ශනය පිණිස ප්‍රයෝජනයට ගන්නා යම් පුවරුවක අයිතිකරු හෝ බදුකරු විසින්-
- (අ) ඒ පුවරුව නිසි අළුත්වැඩියාවෙන් යුතුව හා තැනැත්තන්ගේ ආරක්ෂාව තහවුරු වන ආකාරයෙන් පවත්වාගෙන යා යුතු ය ;
 - (ආ) ඒ පුවරුවේ ඉදිරිපස ප්‍රකටව පෙනෙන තැනක පැහැදිලි හා කියවිය හැකි අකුරෙන් ඔහුගේ නම හා ලිපිනය ප්‍රදර්ශනය කළ යුතු ය.

17. යම් ප්‍රචාරක දැන්වීමක් ප්‍රදර්ශනය කිරීම සඳහා නියමිත බලපත්‍ර ගාස්තුව ගෙවා ඇති බව පෙන්වීමට යම් ප්‍රචාරක දැන්වීමක නගර සභාව විසින් ඇතුළත් කර ඇති යම් ලාංඡනයක්, සලකුණක්, අක්ෂරයක්, වචනයක් හෝ ඉලක්කමක් කිසිම තැනැත්තකු විසින් විරූප කිරීම හෝ කරවීම නොකළ යුතු ය.
18. මේ අතුරු ව්‍යවස්ථාවල කවර වූ හෝ විධිවිධානයක් කඩ කිරීම හෝ උල්ලංඝනය කිරීම වරදක් වන අතර, නිසි බලය ඇති අධිකරණයක් මගින් ඒ වරදකට වරදකරු කරනු ලැබූ විට නියම කළ හැකි උපරිම දඩය සහ එම කඩ කිරීම හෝ උල්ලංඝනය නොකඩවා තවදුරටත් කරගෙන යන විටක ඒ පිළිබඳව වරදකරු කිරීමෙන් පසුව හෝ එම උල්ලංඝනය ගැන අවධානය යොමු කරමින් සභාපතිවරයා විසින් හෝ බලයලත් වෙනත් නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසුව කඩ කිරීම හෝ උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහා ම නියම කළ හැකි අතිරේක දණ්ඩනයේ උපරිමය පිළිවෙලින්, 255 වැනි අධිකාරය වන නගර සභා ආඥාපනතේ 153 වැනි වගන්තියේ (2) වැනි උප වගන්තියෙන් නියම කර ඇති උපරිම දඩ මුදල හා අතිරේක දණ්ඩනයේ උපරිමය විය යුතුය. මේ යටතේ අයකරනු ලබන සියලුම දඩ මුදල් නාවලපිටිය නගර සභා අරමුදලට බැර කළ යුතු ය.
19. නිසි බලය ඇති අධිකරණයක් විසින් නියම කරනු ලැබූ වෙනත් යම් දඬුවමකට සහ/හෝ දඩයකට අමතරව මෙම අතුරු ව්‍යවස්ථාව කඩකිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ අයෙකුගේ ලියාපදිංචිය අවලංගු කිරීම නීත්‍යානුකූල වන අතර, එසේ අවලංගු කිරීම වෙනුවෙන් කිසිදු වන්දියක් ලැබීමට ඔහුට හිමිකමක් නොමැත්තේ ය.
20. (i) නගර සභා බල ප්‍රදේශය තුළ බලපත්‍රයක් නොමැතිව හෝ බලපත්‍රයෙහි යම් කොන්දේසිවලට හෝ නියමයන්ට පටහැනිව හෝ ප්‍රචාරක දැන්වීමක් ප්‍රදර්ශනය කරන හෝ, පවත්වාගෙන යන අවස්ථාවක මේ අතුරු ව්‍යවස්ථා යටතේ ඇති වෙනත් ප්‍රතිකර්මයකට අමතරව නගර සභාව විසින් ලිඛිත දැන්වීමක් මගින්-
- (අ) ඒ ප්‍රචාරක දැන්වීම් කටයුතු නතර කරන ලෙස ; හෝ
- (ආ) ඒ ප්‍රචාරක දැන්වීම් ඉවත් කරන ලෙසට හෝ වෙනස් කරන ලෙසට හෝ මකා දමන ලෙසට නියම කළ හැකි ය.
- (ii) මේ අතුරු ව්‍යවස්ථාවේ (1) ඡේදය යටතේ දැන්වීමක් භාරකරනු ලැබූ තැනැත්තකු විසින් ඒ දැන්වීමෙහි නිශ්චය කොට දැක්වෙන කාලය ඇතුළත හෝ දීර්ඝ කරන යම් කාල සීමාවක් ඇතුළත හෝ ඒ දැන්වීමෙහි දැක්වෙන කවර හෝ නියමයන් අනුව කටයුතු කළ යුතු ය.
- (iii) මේ අතුරු ව්‍යවස්ථාවේ (1) වැනි ඡේදය යටතේ දැන්වීමක් භාරකරනු ලැබූ තැනැත්තකු විසින් එහි සඳහන් කාලසීමාව ඇතුළත හෝ නගර සභාව විසින් දෙනු ලැබිය හැකි යම් වැඩි දුර කාල සීමාවක් ඇතුළත ඒ දැන්වීමේ නියමයන් අනුව ක්‍රියාකිරීම පැහැර හැරියහොත් අවස්ථාවෝචිත පරිදි ඒ ප්‍රචාරක දැන්වීම නතර කිරීමට, ඉවත් කිරීමට හෝ මකා දැමීමට නගර සභාවට බලය තිබිය යුතු ය.
21. අර්ථ නිරූපණය :-
- (අ) "නගර සභාව" යන්නෙන් නාවලපිටිය නගර සභාව අදහස් වේ.
- (ආ) "සභාපති" යන්නෙන් නාවලපිටිය නගර සභාවේ සභාපතිවරයා අදහස් වේ.
- (ඇ) "ලේකම්" යන්නෙන් නාවලපිටිය නගර සභාවේ ලේකම්වරයා අදහස් වේ.
- (ඉ) "බල ප්‍රදේශය" යන්නෙන් නාවලපිටිය නගර සභා බල ප්‍රදේශය අදහස් වේ.
- (ඊ) "ප්‍රචාරක දැන්වීම්" යන්නෙන් යම් ඉඩමක්, ගොඩනැගිල්ලක්, නිර්මිතයක් ඉහළින් හෝ ඒ මත සම්පූර්ණයෙන්ම හෝ අර්ධ වශයෙන් හෝ ප්‍රචාරක දැන්වීමේ කාර්යය සඳහා යොදා ගනු ලබන හෝ ඒ ස්වභාවයේ වූ යම් වචනයක්, අකුරක්, සලකුණක්, පුවරුවක්, දැන්වීමක්, උපක්‍රමයක්, අනුරූපයක් හෝ නිරූපණයක් ඇතුළත් වේ.
- (උ) "දැන්වීම් පුවරුව" යන්නෙන් යම් නිර්මිතයක්, ආධාරකයක්, කණුවක්, පුවරුවක්, බිත්ති ප්‍රදර්ශකයක්, ප්‍රචාරක දැන්වීමක් ප්‍රදර්ශනය කිරීම සඳහා උපයෝගී කර ගන්නා වෙනත් කවර හෝ උපක්‍රමයක් අදහස් වේ.

මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි භාෂා අතර යම් අනනුකූලතාවයක් ඇතිවුවහොත් එවිට සිංහල භාෂා මාධ්‍යය බලපැවැත්විය යුතු ය.

මධ්‍යම පළාතේ පළාත් සභාව

උකුවෙල ප්‍රාදේශීය සභාව

අතුරු ව්‍යවස්ථා

1987 අංක 15 දරන ප්‍රාදේශීය සභා පනතේ 122 වගන්තියේ (1) වැනි උපවගන්තිය සමඟ කියවිය යුතු එකී පනතේ 126 වැනි වගන්තියේ (vii ඊ) උප වගන්තිය යටතේ ප්‍රාදේශීය සභාවට වෙත පැවරී ඇති බලතල ප්‍රකාරව උකුවෙල ප්‍රාදේශීය සභාව විසින් සාදන ලද පහත සඳහන් අතුරු ව්‍යවස්ථා 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තියේ (1) වැනි උපවගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 වැනි වගන්තියේ (1) වැනි උපවගන්තියෙන් මා වෙත පැවරී ඇති බලතල ප්‍රකාරව මධ්‍යම පළාතේ පළාත් පාලන විෂය භාර අමාත්‍ය සරත් ඒකනායක වන මා විසින් අනුමත කරනු ලැබූ බවත්, මෙම නිවේදනය ගැසට් පත්‍රයේ පළකරනු ලැබූ දින සිට එකී අතුරු ව්‍යවස්ථාව උකුවෙල ප්‍රාදේශීය සභා බල ප්‍රදේශයේ බලපවත්වන බවත් මෙයින් නිවේදනය කරමි.

සරත් ඒකනායක,

මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය.

2011 මැයි මස 13 වැනි දින,
මහනුවර,
මධ්‍යම පළාතේ පළාත් සභාවේ,
ප්‍රධාන අමාත්‍ය කාර්යාලයේ දී ය.

උකුවෙල ප්‍රාදේශීය සභා බල ප්‍රදේශය තුළ ප්‍රචාරක දැන්වීම් ප්‍රදර්ශනය කිරීම පිළිබඳ අතුරු ව්‍යවස්ථාව

01. මෙම අතුරු ව්‍යවස්ථා උකුවෙල ප්‍රාදේශීය සභා බල ප්‍රදේශය තුළ ප්‍රචාරක දැන්වීම් ප්‍රදර්ශනය කිරීම, පාලනය කිරීම සහ ගාස්තු අය කිරීම පිළිබඳ අතුරු ව්‍යවස්ථා යනුවෙන් හඳුන්වනු ලැබේ.
02. මෙම අතුරු ව්‍යවස්ථා උකුවෙල ප්‍රාදේශීය සභා බල ප්‍රදේශය තුළ ප්‍රචාරක දැන්වීම් පළ කිරීම, පාලනය කිරීම, විධිමත් කිරීම සහ ගාස්තු අය කිරීම සඳහා පනවනු ලැබේ.
03. කිසිම තැනැත්තෙකු විසින් උකුවෙල ප්‍රාදේශීය සභා සීමාව තුළ පිහිටි යම් විදියක, පාරකට, ඇළකට, වැවකට හෝ අහසට පෙනෙන කිසිම දැන්වීමක් ප්‍රදර්ශනය කිරීම හෝ ප්‍රදර්ශනය කිරීමට සැලැස්වීම, ඒ සඳහා ප්‍රාදේශීය සභාවේ සභාපතිවරයා විසින් නිකුත් කරනු ලැබූ බලපත්‍රයක බලය යටතේ මිස කරනු නොලැබිය යුතු ය.
04. (අ) කවර හෝ දැන්වීම් ප්‍රදර්ශනය කිරීමේ බලපත්‍රයක් සඳහා වන සෑම අයදුම්පත්‍රයක්ම මේ අතුරු ව්‍යවස්ථාවේ 03 ඡේදයට අනුකූලව ප්‍රචාරක දැන්වීම් ප්‍රදර්ශනය කිරීමට අදහස් කරන දිනයට යටත් පිරිසෙයින් දින 07කට කලින් ප්‍රාදේශීය සභාවේ ලේකම් වෙත ඉදිරිපත් කළ යුතු ය.
(ආ) (අ) වැනි ඡේදයේ සඳහන් සෑම අයදුම්පතක් සමඟ ප්‍රදර්ශනය කිරීමට ප්‍රචාරක දැන්වීම් පිටපතක ඉදිරිපත් කර තිබිය යුතු ය.
05. ප්‍රාදේශීය සභාව විසින් ලියවිල්ලකින් අනුමත කරන ලද සැලසුම්වලට, රූප සටහන්වලට හා පිරිවිතරවලට අනුකූලව මිස කිසිම තැනැත්තකු විසින් ප්‍රාදේශීය සභා බල ප්‍රදේශය ඇතුළත යම් ප්‍රචාරක දැන්වීමක් හෝ ප්‍රචාරක දැන්වීම් හෝ ප්‍රදර්ශනය කිරීමේ කාර්යය සඳහා ප්‍රයෝජනයට ගැනීම පිණිස පුවරුවක්, බිල් පුවරුවක්, දැන්වීම් පුවරුවක් හෝ වෙනත් යම් නිර්මිතයක් ඉදිකිරීම හෝ ඉදිකිරීමට සැලැස්වීම නොකළ යුතු ය.
06. මෙහි තෙවැනි අතුරු ව්‍යවස්ථාව යටතේ ඉදිරිපත් කරන ලද අයදුම්පත්‍රය අනුමත කරනු ලැබූ අවස්ථාවක කලින් කල සභාව විසින් යෝජනා සම්මතයක් මඟින් තීරණය කරන ලද සභා අරමුදලට ගෙවා බලපත්‍රය ලබා ගත යුතු ය.
07. ප්‍රචාරක දැන්වීමක් ප්‍රදර්ශනය කිරීම සඳහා යම් තැනැත්තකුට බලපත්‍රයක් නිකුත් කරනු ලැබූ අවස්ථාවක ඔහු විසින් ප්‍රදර්ශනය කරනු ලබන සෑම ප්‍රචාරක දැන්වීමකම බලපත්‍රයේ යොමු අංකය හා බලපත්‍රලාභියාගේ නම ඇතුළත් කරන ලෙස ප්‍රාදේශීය සභාව විසින් ඒ තැනැත්තාට නියම කළ යුතු ය.

08. මේ අතුරු ව්‍යවස්ථාවල විධිවිධාන පහත දැක්වෙන ප්‍රචාරක දැන්වීම් කිසිවකට ඒ දැන්වීම් ප්‍රතිදීප්ත ප්‍රචාරක දැන්වීමක් හෝ ගුවන් නාම පුවරුවක් හෝ වන්නේ නම් මිස අදාළ නොවිය යුතු ය :-

- (අ) ත්‍රිවිධ හමුදාව හෝ පොලීසිය සම්බන්ධ දැන්වීම් පුවරු,
- (ආ) මහජන රැස්වීම් සම්බන්ධයෙන් වන ප්‍රචාරක දැන්වීම්,
- (ඇ) "කුලියට දීමට තිබේ", "විකිණීමට තිබේ" යනුවෙන් දැක්වෙන ප්‍රචාරක දැන්වීම්,
- (ඈ) කලින් කල සභාව විසින් යෝජනා සම්මතයක් මගින් තීරණය කරනු ලබන විශාලත්වයකින් යුතු ගෘහ නාම පුවරු,
- (ඉ) වෙළඳ කටයුත්තක් හෝ ව්‍යාපාරයක් සඳහා පාවිච්චි කරන වාහනයක එම වෙළඳ කටයුත්තේ හෝ ව්‍යාපාරයේ ස්වභාවය දැක්වෙන සහ අයිතිකරුගේ නම, ලිපිනය, දුරකථන අංකය ආදිය දැක්වෙන ප්‍රචාරක දැන්වීමක්.

09. කිසිම තැනැත්තකු විසින්-

- (i) යම් විදියක, පාරක හෝ අතුරුපාරක, රියමගට උඩින් හෝ හරහා හෝ තෙරා සිටින ආකාරයට ප්‍රචාරක දැන්වීමක් ප්‍රදර්ශනය කිරීම ; හෝ
 - (ii) පොළවේ සිට මීටර් 12ක් ඉක්මවන උසකින් ඇති යම් පුවරුවක ප්‍රචාරක දැන්වීමක් ප්‍රදර්ශනය කිරීම ; හෝ
 - (iii) කිසියම් විදියකට හෝ පාරකට මුහුණලා යාව පිහිටි ගොඩනැගිල්ලක මුහුණතෙහි හෝ වෙළඳ ශාලා නාම පුවරුවක හෝ ඒ ගොඩනැගිලි මුහුණතෙහි සීමාව ඉක්මවා යන දිගකින් යුත් ප්‍රචාරක දැන්වීමක් සවිකොට නැතහොත් එල්ලා තිබීම ; හෝ
 - (iv) ගුවන් නාම පුවරුවක ස්වරූපයේ ප්‍රචාරක දැන්වීමක් ප්‍රාදේශීය සභාවේ පූර්ව අනුමැතිය ලබා නොගෙන යම් ආකාරයකට තැනීම හෝ ඉදිකිරීම නොකළ යුතු ය.
10. කිසිම තැනැත්තකු විසින් පොද්ගලික හෝ පොදු ගොඩනැගිල්ලක, පොදු පූජනීය ස්ථානයක, පොදු උද්‍යානයක හෝ යම් පාලමක හෝ පාර හරහා ඇති මගී පාලමක, දුරකථන හෝ විදුලි රැහැන් කුළුනක, පැති බැම්මක, බෝක්කුවක හෝ ගසක ප්‍රචාරක දැන්වීමක් ප්‍රදර්ශනය නොකළ යුතුය.
11. ප්‍රාදේශීය සභාවේ යෝජනා සම්මතයක නිශ්චයකොට දැක්වෙන හා ගැසට් පත්‍රයේ යථා පරිදි පළ කරන ලද යම් ප්‍රදේශයක කිසිම ප්‍රචාරක දැන්වීමක්, ඒ දැන්වීම ප්‍රාදේශීය සභාව විසින් අනුමත කළ ආකාරයට තනා හෝ ඉදිකර ඇති වෙළඳශාලා පුවරුවක හෝ නාම පුවරුවක් නොවන්නේ නම් ප්‍රදර්ශනය නොකළ යුතු ය.
12. මෙම අතුරු ව්‍යවස්ථාවේ භයවැනි අතුරු ව්‍යවස්ථාවේ සඳහන් බලපත්‍ර ගාස්තුව සභාව විසින් විටින් විට යෝජනා සම්මතයකින් තීරණය කරනු ලැබිය හැකිය.
13. මෙම අතුරු ව්‍යවස්ථාවල බලපත්‍රයේ වලංගු කාලය ස්ථීර ප්‍රචාරක දැන්වීම් පුවරුවකට ජනවාරි මස 01 සිට දෙසැම්බර් මස 31 දක්වා කාලයක් සහ තාවකාලික ප්‍රචාරක දැන්වීමකට අවශ්‍යතාවයකට සභාපති විසින් නිකුත් කළ දිනයේ සිට අනුමත කරනු ලබන කාලයක් විය යුතු ය.
14. කිසිම තැනැත්තකු විසින් ප්‍රාදේශීය සභා බල ප්‍රදේශය ඇතුළත යම් විදියක හෝ පාරක සභාපතිවරයාගේ නිසි අවසරය මත හැර-
- (i) යම් පුවරුවක, ආධාරයක හෝ රාමුවක යම් ප්‍රකාශන දැන්වීමක් ගෙනයාම හෝ ගෙනයාමට සැලැස්වීම නොකළ යුතු ය ;
 - (ii) යම් ප්‍රචාරක දැන්වීමක් ප්‍රදර්ශනය කිරීමට හෝ හඳුන්වාදීමේ කාර්යය සඳහා ගුවන් විදුලි යන්ත්‍රයක්, සංගීත භාණ්ඩයක් සිනුවක් හෝ වෙනත් උපකරණයක් භාවිතා නොකළ යුතු ය.
15. යම් ප්‍රචාරක දැන්වීමක අවලක්ෂණ හෝ පිළිකුල් සහගත හා මහජන සඳාචාරයට හානිකර යමක් නිරූපණය වන අවස්ථාවක ප්‍රාදේශීය සභාව විසින් ලිඛිත නිවේදනයක් මගින් ඒ නිවේදනයේ නිශ්චය කොට දැක්වෙන කාලයක් ඇතුළත ඒ ප්‍රචාරක දැන්වීම ප්‍රදර්ශනය කිරීම නවත්වන ලෙසට ඒ ප්‍රචාරක දැන්වීම කරන තැනැත්තාට නියම කළ හැකිය.
16. ප්‍රචාරක දැන්වීම් ප්‍රදර්ශනය පිණිස ප්‍රයෝජනයට ගන්නා යම් පුවරුවක අයිතිකරු හෝ බදුකරු විසින්-
- (අ) ඒ පුවරුව නිසි අළුත්වැඩියාවෙන් යුතුව හා තැනැත්තන්ගේ ආරක්ෂාව තහවුරු වන ආකාරයෙන් පවත්වාගෙන යා යුතු ය.
 - (ආ) ඒ පුවරුවේ ඉදිරිපස ප්‍රකටව පෙනෙන තැනක පැහැදිලි හා කියවිය හැකි අකුරෙන් ඔහුගේ නම හා ලිපිනය ප්‍රදර්ශනය කළ යුතු ය.

17. යම් ප්‍රචාරක දැන්වීමක් ප්‍රදර්ශනය කිරීම සඳහා නියමිත බලපත්‍ර ගාස්තුව ගෙවා ඇති බව පෙන්වීමට, යම් ප්‍රචාරක දැන්වීමක ප්‍රාදේශීය සභාව විසින් ඇතුළත් කර ඇති යම් ලාංඡනයක්, සළකුණක්, අක්ෂරයක්, චිත්‍රයක් හෝ ඉලක්කමක් කිසිම තැනැත්තකු විසින් විරූප කිරීම හෝ කරවීම නොකළ යුතු ය.
18. මේ අතුරු ව්‍යවස්ථාවල කවර වූ හෝ විධිවිධානයක් කඩ කිරීම හෝ උල්ලංඝනය කිරීම වරදක් වන අතර, නිසි බලය ඇති අධිකරණයක් මගින් ඒ වරදකට වරදකරු කරනු ලැබූ විට නියම කළ හැකි උපරිම දඩය සහ එම කඩ කිරීම හෝ උල්ලංඝනය නොකඩවා තවදුරටත් කරගෙන යන විටක, ඒ පිළිබඳව වරදකරු කිරීමෙන් පසුව හෝ එම උල්ලංඝනය ගැන අවධානය යොමු කරමින් සභාපතිවරයා විසින් හෝ බලයලත් වෙනත් නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසුව කඩ කිරීම හෝ උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහා ම නියම කළ හැකි අතිරේක දණ්ඩනයේ උපරිමය පිළිවෙලින්, 1987 අංක 15 දරන ප්‍රාදේශීය සභා පනතේ 122 වගන්තිය (2) උපවගන්තියෙන් නියම කර ඇති උපරිම දඩ මුදල හා අතිරේක දණ්ඩනයේ උපරිමය විය යුතුය.
19. නිසි බලය ඇති අධිකරණයක් විසින් නියම කරනු ලැබූ වෙනත් යම් දඬුවමකට සහ/හෝ දඩයකට අමතරව මෙම අතුරු ව්‍යවස්ථාව කඩකිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ අයෙකුගේ ලියාපදිංචිය අවලංගු කිරීම නීත්‍යානුකූල වන අතර, එසේ අවලංගු කිරීම වෙනුවෙන් කිසිදු වන්දියක් ලැබීමට ඔහුට හිමිකමක් නොමැත්තේ ය.
20. (i) ප්‍රාදේශීය සභා බල ප්‍රදේශය තුළ බලපත්‍රයක් නොමැතිව හෝ බලපත්‍රයෙහි යම් කොන්දේසිවලට හෝ නියමයන්ට පටහැනිව හෝ ප්‍රචාරක දැන්වීමක් ප්‍රදර්ශනය කරන හෝ, පවත්වාගෙන යන අවස්ථාවක, මේ අතුරු ව්‍යවස්ථා යටතේ ඇති වෙනත් ප්‍රතිකර්මයකට අමතරව ප්‍රාදේශීය සභාව විසින් ලිඛිත දැන්වීමක් මගින්-
- (අ) ඒ ප්‍රචාරක දැන්වීම් කටයුතු නතර කරන ලෙස ; හෝ
- (ආ) ඒ ප්‍රචාරක දැන්වීම් ඉවත් කරන ලෙසට හෝ වෙනස් කරන ලෙසට හෝ මකා දමන ලෙසට නියම කළ හැකි ය.
- (ii) මේ අතුරු ව්‍යවස්ථාවේ (1) ඡේදය යටතේ දැන්වීමක් භාරකරනු ලැබූ තැනැත්තකු විසින් ඒ දැන්වීමෙහි නිශ්චය කොට දැක්වෙන කාලය ඇතුළත හෝ දීර්ඝ කරන යම් කාල සීමාවක් ඇතුළත හෝ ඒ දැන්වීමෙහි දැක්වෙන කවර හෝ නියමයන් අනුව කටයුතු කළ යුතුය.
- (iii) මේ අතුරු ව්‍යවස්ථාවේ (1) ඡේදය යටතේ දැන්වීමක් භාරකරනු ලැබූ තැනැත්තකු විසින් එහි සඳහන් කාලසීමාව ඇතුළත හෝ ප්‍රාදේශීය සභාව විසින් දෙනු ලැබිය හැකි යම් වැඩි දුර කාල සීමාවක් ඇතුළත ඒ දැන්වීමේ නියමයන් අනුව ක්‍රියාකිරීම පැහැර හැරියහොත් අවස්ථාවෝචිත පරිදි ඒ ප්‍රචාරක දැන්වීම නතර කිරීමට, ඉවත් කිරීමට හෝ මකා දැමීමට ප්‍රාදේශීය සභාවට බලය තිබිය යුතු ය.
21. අර්ථ නිරූපණය :-
- (අ) "සභාව" යන්නෙන් උකුටෙල ප්‍රාදේශීය සභාව අදහස් වේ.
- (ආ) "සභාපති" යන්නෙන් උකුටෙල ප්‍රාදේශීය සභාවේ සභාපතිවරයා අදහස් වේ.
- (ඇ) "ලේකම්" යන්නෙන් උකුටෙල ප්‍රාදේශීය සභාවේ ලේකම්වරයා අදහස් වේ.
- (ඉ) "බල ප්‍රදේශය" යන්නෙන් උකුටෙල ප්‍රාදේශීය සභා බල ප්‍රදේශය අදහස් වේ.
- (ඊ) "ප්‍රචාරක දැන්වීම්" යන්නෙන් යම් ඉඩමක්, ගොඩනැගිල්ලක්, නිර්මිතයක් ඉහළින් හෝ ඒ මත සම්පූර්ණයෙන්ම හෝ අර්ධ වශයෙන් හෝ ප්‍රචාරක දැන්වීමේ කාර්යය සඳහා යොදා ගනු ලබන හෝ ඒ ස්වභාවයේ වූ යම් වචනයක්, අකුරක්, සළකුණක්, පුවරුවක්, දැන්වීමක්, උපක්‍රමයක්, අනුරුවක් හෝ නිරූපණයක් ඇතුළත් වේ.
- (උ) "දැන්වීම් පුවරුව" යන්නෙන් යම් නිර්මිතයක්, ආධාරකයක්, කණුවක්, පුවරුවක්, බිත්ති ප්‍රදර්ශකයක්, ප්‍රචාරක දැන්වීමක් ප්‍රදර්ශනය කිරීම සඳහා උපයෝගී කර ගන්නා වෙනත් කවර හෝ උපක්‍රමයක් අදහස් වේ.

මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි භාෂා අතර යම් අනනුකූලතාවයක් ඇතිවුවහොත් එවිට සිංහල භාෂා මාධ්‍යය බලපැවැත්විය යුතු ය.

මධ්‍යම පළාතේ පළාත් සභාව

උතුරු ප්‍රාදේශීය සභාව

අතුරු ව්‍යවස්ථා

1987 අංක 15 දරන ප්‍රාදේශීය සභා පනතේ 122 වගන්තියේ (1) වැනි උපවගන්තිය සමඟ කියවිය යුතු, එකී පනතේ 126 වැනි වගන්තියේ (ix) (ඔ) උපවගන්තිය යටතේ ප්‍රාදේශීය සභාව වෙත පැවරී ඇති බලතල ප්‍රකාරව උතුරු ප්‍රාදේශීය සභාව විසින් සාදන ලද පහත සඳහන් අතුරු ව්‍යවස්ථා 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තියේ (1) වැනි උප වගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 වැනි වගන්තියේ (1) වැනි උප වගන්තියෙන් මා වෙත පැවරී ඇති බලතල ප්‍රකාරව, මධ්‍යම පළාතේ පළාත් පාලන විෂය භාර අමාත්‍ය, සරත් ඒකනායක වන මා විසින් අනුමත කරනු ලැබූ බවත්, මෙම නිවේදනය ගැසට් පත්‍රයේ පළකරනු ලැබූ දින සිට එකී අතුරු ව්‍යවස්ථාව උතුරු ප්‍රාදේශීය සභා බල ප්‍රදේශයේ බලපවත්වන බවත් මෙයින් නිවේදනය කරමි.

සරත් ඒකනායක,

මධ්‍යම පළාතේ ප්‍රධාන අමාත්‍ය
හා පළාත් පාලන විෂය භාර අමාත්‍ය.

2011 මැයි මස 13 වැනි දින,
මහනුවර,
මධ්‍යම පළාතේ පළාත් සභාවේ,
ප්‍රධාන අමාත්‍ය කාර්යාලයේ දී ය.

පීඩාකාරී ව්‍යාපාර, අන්තරායදායක ව්‍යාපාර හා පීඩාකාරී අන්තරායදායක ව්‍යාපාර පිළිබඳ අතුරු ව්‍යවස්ථා

01. මෙම අතුරු ව්‍යවස්ථා පීඩාකාරී ව්‍යාපාර, අන්තරායදායක ව්‍යාපාර සහ පීඩාකාරී හා අන්තරායදායක ව්‍යාපාර පිළිබඳ අතුරු ව්‍යවස්ථා යනුවෙන් හඳුන්වනු ලැබේ.
02. පීඩාකාරී ව්‍යාපාර, අන්තරායදායක ව්‍යාපාර හා පීඩාකාරී හා අන්තරායදායක ව්‍යාපාර විධිමත් කිරීම, අධීක්ෂණය කිරීම, පරීක්ෂා කිරීම හා පාලනය කිරීම සහ එකී ව්‍යාපාර ප්‍රකාශයට පත් කිරීම සඳහා විධිවිධාන සැලැස්වීම පිණිස මෙම අතුරු ව්‍යවස්ථාව පනවනු ලැබේ.
03. ප්‍රාදේශීය සභාවේ සභාපතිවරයා විසින් තත්කාර්ය සඳහා නිකුත් කරන ලද බලපත්‍රයක් මත හැර, කිසිම තැනැත්තකු ප්‍රාදේශීය සභා ප්‍රදේශය තුළ, පළමු උපලේඛනයේ දැක්වෙන පීඩාකාරී ව්‍යාපාරයක් හෝ අන්තරායදායක ව්‍යාපාරයක් හෝ පීඩාකාරී හා අන්තරායදායක ව්‍යාපාරයක් කරගෙන යාම නොකළ යුතු ය.
04. කලින් අවලංගු නොකළහොත් මිස එවැනි සෑම බලපත්‍රයක්ම එය නිකුත් කරන ලද්දේ යම් වර්ෂයක් සඳහා ද, එම වර්ෂයේ දෙසැම්බර් මස 31 වැනි දින දක්වා බලපැවැත්විය යුතු ය.
05. ව්‍යාපාරයේ පරිශ්‍රය සහ එම කාර්යය සඳහා භාවිතයට ගනු ලබන යම් ගොඩනැගිල්ලක් වේ නම්, එම ගොඩනැගිල්ල පහත සඳහන් කොන්දේසිවලට අනුකූල වන්නේ නම් මිස, කිසිදු තැනැත්තෙක් පීඩාකාරී ව්‍යාපාරයක් හෝ අන්තරායදායක ව්‍යාපාරයක් හෝ පීඩාකාරී හා අන්තරායදායක ව්‍යාපාරයක් කරගෙන යාම සඳහා බලපත්‍රයක් ලබාගැනීමට හිමිකමක් නොලබන්නේ ය.
 - (අ) පරිශ්‍රය හොඳ ප්‍රතිසංස්කරණ තත්ත්වයකින් සහ මනා වාතාශ්‍රයක් හා ආලෝකයක් ලැබෙන පරිදි සකස් කර තිබිය යුතු අතර, සෑම කාමරයක විවෘත කළවිට ගෙබිමේ ප්‍රමාණයෙන් පහළොවෙන් පංගුවකට නොඅඩු ප්‍රමාණයේ ජනෙල් සවිකර තිබිය යුතු ය.
 - (ආ) සෑම කාමරයකම බිත්තිවල සෑම කොටසක උස මීටර් 2.14ට නොඅඩු විය යුතු අතර, ගඩොල්, කළුගල්, කබොක් හෝ සිමෙන්ති ගල්වලින් සාදා තිබිය යුතු ය. බිත්තිවල ඇතුල් පැති අවම වශයෙන් ගෙබිමේ සිට මීටර් 2ක් උසට සිමෙන්ති බදාම යොදා කපරාදු කොට තිබිය යුතු අතර, ඉතිරි කොටස හුණු බදාම යොදා කපරාදු කොට හුණු ගා තිබිය යුතු ය.
 - (ඇ) සෑම පියසි කෙළවරකම ගෙබිමේ සිට මීටර් 2ට වැඩි උසකින් තිබිය යුතු ය.
 - (ඈ) වහලය යම් ස්ථිර ද්‍රව්‍යයකින් සාදා තිබිය යුතු ය.
 - (ඉ) දැව කර්මාන්ත සියල්ල තෙල් සායම් ගා හෝ හුණු ගා තිබිය යුතු ය.
 - (ඊ) සම්පූර්ණ ගෙබිම සිමෙන්තියෙන් තනවා තිබිය යුතු ය.
 - (උ) පරිශ්‍රය ප්‍රමාණවත් ජලවහනයක් සිදුවන පරිදි ඉදිකර තිබිය යුතු ය.
 - (ඌ) පරිශ්‍රයෙහි සතිපාරක්ෂක කසළ භාජන සහ ප්‍රමාණවත් වැසිකිළි පහසුකම් සපයා තිබිය යුතු ය.

6. සෑම බලපත්‍රධාරියකුම ව්‍යාපාරය කරගෙන යාම සඳහා අවශ්‍යවන සියලු ද්‍රව්‍ය දුගඳ හැමීම හෝ වෙනත් පීඩාවක් ඇතිවීම වැළැක්වෙන පරිදි ගබඩාකර තැබිය යුතු ය.
7. බලපත්‍රධාරියකු විසින් පීඩා ඇති වීමට හෝ දුගඳ හැමීමට ඉඩ ඇති ද්‍රව්‍ය පොදු ස්ථානයක හෝ මංමාවතක් ඔස්සේ රැගෙන යාමේ දී කිසිදු පීඩාවක් ඇති නොවන සේ ආවරණය කරන ලද උරා නොගන්නා භාජනවල දමා රැගෙන යා යුතු ය.
8. සෑම බලපත්‍රධාරියකුම, යම්කිසි නිෂ්පාදන ක්‍රියාවලියක දී විමෝචනය වන පීඩාකාරී වාෂ්ප හෝ වායු, ඒවා විහිදී යාමේ දී හානිකර හෝ පීඩාකාරී ප්‍රතිඵල හට ගැනීමට ඉඩ නොලැබෙන ආකාරයකින් හා උසකින් වායුගෝලයට මුදා හැරීම කළ යුතු ය. නැතහොත් ගින්නට හෝ සංඝර්ෂණය උපකරණයක් තුළින් පිටවීමට සැලැස්විය යුතු ය.
9. සෑම බලපත්‍රධාරියකුම, තම ව්‍යාපාරය කරගෙන යනු ලබන පරිශ්‍රයෙහි ප්‍රමාණවත් කාණු තනවා මැනවින් නඩත්තු කළ යුතු අතර ඒවා දිනපතා සේදීම කළ යුතු ය.
10. සෑම බලපත්‍රධාරියකුම, ව්‍යාපාරය කරගෙන යනු ලබන පරිශ්‍රයෙහි ගෙබිම, යම් අපාරගමය ද්‍රව්‍යයකින් ඉදිකරවිය යුතු අතර, හොඳ ප්‍රතිසංස්කරණ තත්ත්වයෙන් නඩත්තු කිරීමත්, දිනපතා ශුද්ධ පවිත්‍ර කිරීමත් කළ යුතු ය.
11. සෑම බලපත්‍රධාරියකුම, ව්‍යාපාර කරගෙන යනු ලබන කාලයේ දී, වාර්ෂිකව එම පරිශ්‍රයේ හුණු ගැ යුතු ය.
12. සෑම බලපත්‍රධාරියකුම, ව්‍යාපාරික කටයුතුවල දී භාවිතා කරනු ලබන උපකරණ හා භාජන ඇතුළු සියලු ආම්පන්න පිරිසිදු කර තබා ගත යුතු ය.
13. සෑම බලපත්‍රධාරියකුම, ව්‍යාපාරය කරගෙන යනු ලබන පරිශ්‍රයෙහි කසළ, අතුගා එකතු කරනු ලබන බොල්, රොඩු සමග අපතේ ගිය ද්‍රව්‍ය හා අතුරු නිෂ්පාදන, ඒවා තවදුරටත් ව්‍යාපාර කටයුතුවලට වහාම නොයොදවන්නේ නම්, ආවරණය කරන ලද භාජනවල බහා දිනපතා ප්‍රාදේශීය සභාවේ නියමය පරිදි ඉවත් කළ යුතු ය.
14. සෑම බලපත්‍රධාරියකුම, හම් හෝ වෙනත් ද්‍රව්‍යයක් සේදීම හෝ පෙගවීම සඳහා භාවිත කරනු ලබන ටැංකි, දුගඳ හැමීම වැළැක්වීම සඳහා අවශ්‍ය වන පරිදි හිස්කර පවිත්‍ර කළ යුතු ය.
15. සෑම බලපත්‍රධාරියකුම, යම් ගංගාවක්, දියපාරක්, ඇලක්, සොරොව්වක්, ලිඳක්, වැවක්, හෝ යම් කාණුවක් හෝ යම් අපවිත්‍ර, දුගඳ හමන හෝ පීඩාකාරී ජලය හෝ වෙනත් දියරයක් යැවීමෙන් හෝ ඒ තුළට ගලායාමට සැලැස්වීමෙන් හෝ පීඩාකාරී ද්‍රව්‍යයකින් සේදීමෙන් හෝ වෙනත් ආකාරයකින් හෝ එවැනි ගංගාවක්, දියපාරක්, ඇලක්, සොරොව්වක්, ලිඳක්, වැවක්, මුහුදක් හෝ විවෘත ජල ප්‍රදේශයක් අපවිත්‍ර කිරීම නොකළ යුතු ය.
16. සභාපතිවරයා විසින් හෝ තත්කාර්ය සඳහා ඔහු විසින් සාමාන්‍යයෙන් හෝ විශේෂයෙන් බලය පවරන ලද ප්‍රාදේශීය සභාවේ යම් නිලධාරියකු විසින් රාජකාරී වේලාවන් තුළ දී, පීඩාකාරී ව්‍යාපාරයක් හෝ, අන්තරායදායක ව්‍යාපාරයක් හෝ පීඩාකාරී හා අන්තරායදායක ව්‍යාපාරයක් කරගෙන යනු ලබන පරිශ්‍රයකට ඇතුළු වී පරීක්ෂාකර බැලීම නීත්‍යානුකූල වන්නේ ය. තව ද, බලපත්‍රලාභියා හෝ එහි පාලනය භාර තැනැත්තා එවැනි පරීක්ෂණයක් කිරීම සඳහා ඉඩදිය යුතු වන්නේ ය.
17. බලපත්‍ර පරිශ්‍රයක්, මෙම අතුරු ව්‍යවස්ථාවල සඳහන් විධිවිධානවලට අනුකූල නොවන බව පරීක්ෂණයක දී අනාවරණය වූ අවස්ථාවක, යටෝක්ත පරිශ්‍රය මෙම අතුරු ව්‍යවස්ථාවල විධිවිධානවලට අනුකූල කරවීම සඳහා කළ යුතු කාර්යයන්, නියමිත කාලයක් ඇතුළත දී ඉටුකරන ලෙස, බලපත්‍රධාරියාට ලිඛිතව දැන්වීමට සභාපතිවරයාට බලය ඇත. තව ද, යටෝක්ත දැන්වීමේ විධිවිධාන ප්‍රකාර බලපත්‍රධාරියා විසින් ක්‍රියා කළ යුතු ය.
18. මෙම අතුරු ව්‍යවස්ථා යටතේ කිසියම් ව්‍යාපාරයක් කරගෙන යාම සඳහා බලපත්‍රයක් ලබාගැනීම පිණිස යම් තැනැත්තකු විසින් ඉදිරිපත් කරන ලද ඉල්ලුම්පත්‍රයක් තමා වෙත ලැබී දින 30ක් ඇතුළත, පරිශ්‍රය මෙම අතුරු ව්‍යවස්ථාවලට අනුකූල වන්නේ නම් බලපත්‍රය නිකුත් කිරීම හෝ ඉල්ලීම ප්‍රතික්ෂේප කරන්නේ නම් ඊට හේතු ඉල්ලුම්කරුට දන්වා යැවීම සභාපතිවරයාගේ කාර්යය වන්නේ ය.
19. සෑම බලපත්‍රලාභියෙකු විසින්ම බලපත්‍රය සහ බලපත්‍රයට අදාළ කර්මාන්තයේ හෝ ව්‍යාපාරයේ සේවා නියුක්තිකයන්ගේ නම් සහ ලිපිනයන් සිංහල හා දෙමළ භාෂාවලින් දැක්වෙන ලැයිස්තුවක් බලපත්‍රලාභී ස්ථානයේ ප්‍රකටව පෙනෙන ස්ථානයක එල්ලා තැබීමට සැලැස්විය යුතු ය.
20. මෙම අතුරු ව්‍යවස්ථාව යටතේ කරනු ලබන සෑම දැන්වීමක්ම අවස්ථාවෝචිත පරිදි අයිතිකරු හෝ එම ස්ථානයේ භාරකරු වෙත භාර දිය යුතු ය. එවැන්නෙකු නොමැති විට බලපත්‍රලාභී ස්ථානයේ ප්‍රකටව පෙනෙන පරිදි එල්ලා තැබිය යුතු ය. එවැනි දැන්වීමකට ස්ථානයේ අයිතිකරුගේ හෝ පරිහරණය කරන අයගේ නම සඳහන් කිරීම අවශ්‍ය නොවිය යුතු ය.

21. මෙම ආඥාපනතේ 149 වගන්තිය යටතේ බලපත්‍රයක් අවශ්‍ය වන්නාවූ කර්මාන්ත හෝ ව්‍යාපාර කිහිපයක් එකම ස්ථානයක පවත්වාගෙන යන්නා වූ අවස්ථාවක, ඒ එක් එක් කර්මාන්තය හෝ ව්‍යාපාරය සඳහා ගෙවිය යුතු බලපත්‍ර ගාස්තුව එකී කර්මාන්තයේ හෝ ව්‍යාපාරයේ පාවිච්චි කරන නැතහොත් වෙන්කර ඇති භූමි වර්ග ප්‍රමාණය අනුව බලපත්‍ර ගාස්තු වෙන් වශයෙන් අයකළ යුතු ය.
22. මේ අතුරු ව්‍යවස්ථාවල කවර වූ හෝ විධිවිධානයක් කඩ කිරීම හෝ උල්ලංඝනය කිරීම වරදක් වන අතර, නිසි බලය ඇති අධිකරණක් මගින් ඒ වරදකට වරදකරු කරනු ලැබූ විට නියම කළ හැකි උපරිම දඩය සහ එම කඩ කිරීම හෝ උල්ලංඝනය නොකඩවා තවදුරටත් කරගෙන යන විටක ඒ පිළිබඳව වරදකරු කිරීමෙන් පසුව හෝ එම උල්ලංඝනය ගැන අවධානය යොමු කරමින් සභාපතිවරයා විසින් හෝ බලයලත් වෙනත් නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසු කඩ කිරීම හෝ උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහා ම නියම කළ හැකි අතිරේක දණ්ඩනයේ උපරිමය පිළිවෙලින්, 1987 අංක 15 දරන ප්‍රාදේශීය සභා පනතේ 122 වගන්තිය (2) උපවගන්තියෙන් නියම කර ඇති උපරිම දඩ මුදල හා අතිරේක දණ්ඩනයේ උපරිමය විය යුතු ය.

අර්ථ නිරූපණය :

"බලපත්‍රධාරියා" යන්නෙන්, මෙම අතුරු ව්‍යවස්ථා යටතේ ව්‍යාපාරයක් කරගෙන යාම සඳහා බලපත්‍රයක් නිකුත් කරනු ලැබ ඇති යම් තැනැත්තෙකු අදහස් කරනු ලැබේ.

"තැනැත්තා" යන්නට සංස්ථාගත කරන ලද හෝ නොකරන ලද පුද්ගල මණ්ඩලයක් ද ඇතුළත් වේ.

"පාලනය භාර තැනැත්තා" යන්නට භාරකරුවෙක්, ආරක්ෂකයෙක්, දේපළ ආරක්ෂකයෙක්, කළමනාකරුවෙක් හෝ යම් තැනැත්තෙක් වෙනුවෙන් යම් ව්‍යාපාරයක සංවිධානය, පාලනය හෝ කළමනාකරණය පැවරී ඇති වෙනත් තැනැත්තෙකු ද ඇතුළත් වේ.

"ප්‍රාදේශීය සභාව" යන්නෙන් උකුවෙල ප්‍රාදේශීය සභාව අදහස් වේ.

"සභාපති" යන්නෙන් උකුවෙල ප්‍රාදේශීය සභාවේ සභාපතිවරයා අදහස් වේ.

"ලේකම්" යන්නෙන් උකුවෙල ප්‍රාදේශීය සභාවේ ලේකම්වරයා අදහස් වේ.

"ප්‍රාදේශීය සභා ප්‍රදේශය" යන්නෙන් උකුවෙල ප්‍රාදේශීය සභා බල ප්‍රදේශය අදහස් වේ.

"බලය පවරන ලද ප්‍රාදේශීය සභාවේ යම් නිලධාරියෙක්" යන්නෙන් සභාපතිවරයා විසින් මෙම අතුරු ව්‍යවස්ථාව ක්‍රියාත්මක කිරීමට බලය පවරනු ලබන නිලධාරියා හෝ නිලධාරීන් අදහස් වේ.

මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල පාඨයෙහි අර්ථ දැක්වෙන අදහස බල පැවැත්වේ.

I වැනි උපලේඛනය - පීඩාකාරී ව්‍යාපාර

- මිනිරන් ශුද්ධ කිරීම හෝ ගබඩා කිරීම.
- පොහොර හෝ රසායනික පොහොර නිපදවීම හෝ විකිණීමට තබා ගැනීම.
- සම් පදම් කිරීම.
- සම් විකිණීමට තබා ගැනීම.
- සත්ත්ව පාලනය (මස්, කිරි හෝ බිත්තර සඳහා).
- උම්බලකඩ නිෂ්පාදනය කිරීම.
- රබර් නිෂ්පාදනය කිරීම.
- පශු වෛද්‍ය ගිලන්හලක් පැවැත්වීම.
- තොග වශයෙන් විකිණීම සඳහා නරක්වන සුළු කැම වර්ග හෝ ආහාර ද්‍රව්‍ය තබා ගැනීම.
- කරවල, ලුණුමාළු හෝ ජාඩ් හොණ්ඩර 03ට වැඩි ප්‍රමාණයක් තබා ගැනීම.
- මාළු හෝ මස් ජාඩ් දැමීම හෝ චේලීම හෝ අයිස් දැමීම.
- පොල්කටු අගුරු හෝ දැව අගුරු නිපදවීම.
- දුම්කොළ වියලීම.
- සත්ත්ව ආහාර නිපදවීම
- පුන්තක්කු නිපදවීම.
- සත්ත්ව මාංශ හෝ ලේ පැසවීම.
- සබන් නිෂ්පාදනය කිරීම.
- සත්ත්ව ඇටකටු ඇඹරීම හෝ තබා ගැනීම.
- ට්‍රන්ක් පෙට්ටි සෑදීම.
- අළුත් ලෝහ හෝ පරණ ලෝහ තබා ගැනීම.
- ලෝහ සුන්බුන් තබා ගැනීම.
- ගෘහ භාණ්ඩ නිපදවීම.
- චේවැල් භාණ්ඩ නිපදවීම.

24. වඩු කර්මාන්ත ශාලාවක් පැවැත්වීම.
25. සිරස් හෝ පළතුරු බිම නිපදවීම.
26. රසකැවිලි නිපදවීම.
27. පොල් ලෙලි පෙඟවීම (හෝ පල් කිරීම)
28. බුරුසු වර්ග නිපදවීම (දත් බුරුසු හැර)
29. දත් බුරුසු නිපදවීම.
30. රා එකතු කිරීම.
31. දැව ඉරීම.
32. පින්තාරු තීන්ත, වාර්නිෂ් හෝ ඩිස්ටෙම්පර් නිපදවීම.
33. සෝඩා නිපදවීම.
34. කෙඳි සායම් කිරීම.
35. සම් භාණ්ඩ නිපදවීම.
36. පළතුරු, මාළු හෝ වෙනත් ආහාර වර්ග ටින්වල ඇසිරීම.
37. කෝපි, ධාන්‍ය වර්ග පිටි කිරීම.
38. බේකින් පවුඩර් නිපදවීම.
39. ගෑස් මැන්ටල් නිපදවීම.
40. පොටි නිපදවීම.
41. ඉටිපන්දම් නිපදවීම.
42. කපුරු නිපදවීම.
43. ලියන තීන්ත, අවිවු තීන්ත හෝ ස්ටෙන්සිල් තීන්ත නිපදවීම.
44. රෙදි සෝද නිල් නිපදවීම.
45. ලාකඩ නිපදවීම.
46. සුවඳ විලවුන් නිපදවීම.
47. පාසල් රටහුණු නිපදවීම.
48. ටයර් හෝ ටියුබ් නිපදවීම.
49. විනාකිරි නිපදවීම.
50. ටයර් නැවත පිරවීම.
51. ටයර්-ටියුබ් වොල්කනයක් කිරීම.
52. සිමෙන්ති නිපදවීම.
53. සිමෙන්ති භාණ්ඩ හෝ ඇස්බෙස්ටෝස් සිමෙන්ති භාණ්ඩ නිපදවීම.
54. වැලි කඩදාසි නිපදවීම.
55. ප්ලාස්ටික් භාණ්ඩ නිපදවීම.
56. ගඩොල් පිළිස්සීම.
57. යන්ත්‍රානුසාරයෙන් රෙදි විවීම.
58. අම්ල නිෂ්පාදනය කිරීම හෝ නැවත ඇසිරීම.
59. උළු නිපදවීම.
60. පොහොර, හුණු, පිටි හෝ වෙනත් ද්‍රව්‍යයන් දමා තිබූ ගෝනි පිරිසිදු කර විකිණීම.
61. යන්ත්‍රානුසාරයෙන් සිමෙන්ති බ්ලොක් ගල් නිපදවීම.

II වැනි උපලේඛනය - අන්තරායදායක ව්‍යාපාර

1. කළු ගල් කැනීම හෝ කැඩීම.
2. සිසිල් බිම නිෂ්පාදනය.
3. අයිස් නිෂ්පාදනය.
4. එළවළු තෙල් නිෂ්පාදනය.
5. පොල්තෙල් නිෂ්පාදනය.
6. ගිනිපෙට්ටි නිෂ්පාදනය හෝ ගබඩා කිරීම.
7. මෙතිල්ටඩ් ස්ප්‍රිතු නිෂ්පාදනය.
8. තේ පෙට්ටි නිපදවීම.
9. කොහු හෝ වෙනත් කෙඳි වර්ග නිපදවීම.
10. කොහු හෝ වෙනත් කෙඳි වර්ගවලින් භාණ්ඩ නිෂ්පාදනය.
11. පිදුරු තබා ගැනීම.
12. පාවිච්චි කළ ඇඳුම් ගබඩා කිරීම.
13. ස්වර්ණාභරණ නිෂ්පාදනය කිරීම හෝ අළුත්වැඩියා කිරීම.
14. යන්ත්‍රානුසාරයෙන් ලී ඉරීම.
15. හිරිගල් හෝ හුණුගල් කැනීම.

16. යන්ත්‍රෝපකරණ පාවිච්චි කරන කම්හලක් පැවැත්වීම.
17. හිස් ගෝනි හෝ හිස් බෝතල් තබා ගැනීම.
18. පාපැදි හෝ යතුරු පැදි අළුත්වැඩියා කිරීම.
19. පාවිච්චි කරන ලද කඩදාසි හෝ පත්තර තබා ගැනීම.
20. විසිරි පින්තාරු කිරීම.
21. ගිනිකෙළි භාණ්ඩ හෝ රතිඤ්ඤා ගබඩා කිරීම.
22. ලෝහ සංස්කාරය කර්මාන්ත ආයුධ (යන්ත්‍රෝපකරණ, ආයුධ උපකරණ නිපදවීම)

III වැනි උපලේඛනය - පීඩාකාරී හා අන්තරායදායක ව්‍යාපාර

1. තලාතු මිනිරන් සුද්ද කිරීම.
2. රසායනික ද්‍රව්‍ය පාවිච්චි කර කුරුඳු, කරදමුංගු, එතසාල් හෝ කෙඳි වර්ග නිපදවීම.
3. ඩුයික්ලින් කිරීම හෝ සායම් දැමීම.
4. රෙදි මුද්‍රණය කිරීම හෝ සායම් දැමීම.
5. විද්‍යුත් ලෝහ ආලේපනය කිරීම.
6. තෙල් හෝ සත්ව මේද පැසවීම.
7. හුණුගල් හෝ හිරිගල් පිළිස්සීම.
8. ගිනිකෙළි භාණ්ඩ හෝ රතිඤ්ඤා නිපදවීම.
9. මෝරතෙල් සකස් කිරීම.
10. බෝට්ටු තැනීම.
11. බැටරි විද්‍යුත් ආරෝපණය කිරීම හෝ අළුත්වැඩියා කිරීම.
12. ලෝහ වර්ග පැසවීම.
13. මෝටර් වාහන අළුත්වැඩියා කිරීම.
14. මෝටර් වාහන සේවා කිරීම.
15. යන්ත්‍රානුසාරයෙන් ලෝහ කුඩු කිරීම.
16. වාත්තු මඩුවක් පවත්වාගෙන යාම.
17. බෙලෙක් වැඩපලක් පවත්වාගෙන යාම.
18. මෝටර් වාහන බොඩි සැදීම.
19. කෘමිනාශක, දිලීර නාශක, පැළෑටි නාශක හෝ පලිබෝධනාශක නිපදවීම.
20. විෂබීජ නාශක නිපදවීම.
21. මදුරු දඟර නිපදවීම.
22. දැව ආරක්ෂා නිපදවීම.
23. ගල්තාර හෝ බිටුන්මන්මය ද්‍රව්‍ය නිපදවීම.
24. වීදුරු භාණ්ඩ නිපදවීම.
25. වීදුරු කැඩපත් නිපදවීම.
26. යකඩ තහඩු ගැල්වනයිස් කිරීම.
27. පාස්සන ඊයම් නිපදවීම.
28. ඇලුමිනියම් භාණ්ඩ නිපදවීම.
29. කටුකම්බි නිපදවීම.
30. කම්බි ඇණ නිපදවීම.
31. කාබන් කඩදාසි හෝ යතුරු ලියන පටි (රිබන්) නිපදවීම.
32. බෙලෙක් බඳුන් වානේ පිප්ප හෝ කාබන් ටැංකි නිපදවීම.
33. ජී. අයි. බාල්දි නිපදවීම.
34. වායුසම්කරණ යන්ත්‍ර, ශීතකරණ හෝ අධිශීතකරණ අලුත්වැඩියා කිරීම.
35. වායුසම්කරණ යන්ත්‍ර, ශීතකරණ හෝ අධිශීතකරණ නිපදවීම.
36. බ්ලේක් ලයිනර්, ක්ලව් ලයිනර් නිපදවීම.
37. යන්ත්‍රෝපකරණ නිපදවීම.
38. වීදුලි භාණ්ඩ නිපදවීම.
39. රබර් මිශ්‍රිත කෙඳි නිපදවීම.
40. සංවායන බැටරි නිපදවීම.
41. ට්‍රැක්ටර් රථ එකලස් කිරීම.
42. රෙඩියෝටර් නිපදවීම.
43. ඉලෙක්ට්‍රොනික් උපකරණ නිපදවීම හෝ අලුත්වැඩියා කිරීම.
44. වියළි කෝෂ බැටරි නිපදවීම.

මධ්‍යම පළාතේ පළාත් සභාව

හඟුරන්කෙත ප්‍රාදේශීය සභාව

අතුරු ව්‍යවස්ථා

1987 අංක 15 දරන ප්‍රාදේශීය සභා පනතේ 122 වගන්තියේ (1) වැනි උපවගන්තිය සමඟ කියවිය යුතු එකී පනතේ 126 වැනි වගන්තියේ (VII) උප වගන්තියේ උභ්‍යංජය යටතේ ප්‍රාදේශීය සභාව වෙත පැවරී ඇති බලතල ප්‍රකාරව හඟුරන්කෙත ප්‍රාදේශීය සභාව විසින් සාදන ලද පහත සඳහන් අතුරු ව්‍යවස්ථා 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය (1)(අ) වැනි උප වගන්තිය සමඟ කියවිය යුතු ඉහත කී ප්‍රාදේශීය සභා පනතේ 123 වැනි වගන්තියේ (1) වැනි උප වගන්තියෙන් මා වෙත පැවරී ඇති බලතල ප්‍රකාරව මධ්‍යම පළාත් සභාවේ පළාත් පාලන විෂය භාර අමාත්‍ය සරත් ඒකනායක වන මා විසින් අනුමත කරනු ලැබූ බවත්, මෙම නිවේදනය ගැසට් පත්‍රයේ පළකරනු ලැබූ දින සිට එකී අතුරු ව්‍යවස්ථාව හඟුරන්කෙත ප්‍රාදේශීය සභා බල ප්‍රදේශයේ බලපත්වන බවත් මෙයින් නිවේදනය කරමි.

සරත් ඒකනායක,

මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය.

2011 සැප්තැම්බර් මස 05 වැනි දින,
මහනුවර,
මධ්‍යම පළාතේ පළාත් සභාවේ,
ප්‍රධාන අමාත්‍ය කාර්යාලයේ දී ය.

කුලී රථවාහන නවතා තැබීම පිළිබඳ අතුරු ව්‍යවස්ථා

1. මෙම අතුරු ව්‍යවස්ථා හඟුරන්කෙත ප්‍රාදේශීය සභා බල ප්‍රදේශය තුළ කුලී රථ නවතා තැබීම පාලනය කිරීම, විධිමත් කිරීම සහ ගාස්තු අයකර ගැනීම පිළිබඳ අතුරු ව්‍යවස්ථා යනුවෙන් හඳුන්වනු ලැබේ.
2. ප්‍රාදේශීය සභාව විසින් අනුමත කර සභාපතිවරයා විසින් නිවේදනය කරනු ලබන මෙහි පළමු උපලේඛනයේ දැක්වෙන ස්ථානවල හැර වෙනත් කිසිදු පොදු ස්ථානයක මෝටර් රථයක් කුලියට ධාවනයේ යෙදවීම අරමුණ ඇතිව නවතා තැබීම නොකළ යුතු ය. සභාවේ යෝජනා සම්මුතියක් මගින්, එම ස්ථාන සංශෝධනය කිරීම සහ නව ස්ථාන නම් කිරීම කරනු ලැබිය හැකි ය.
3. හඟුරන්කෙත ප්‍රාදේශීය සභා බල ප්‍රදේශය තුළ දෙවන අතුරු ව්‍යවස්ථාවට අනුකූලව පළමු උපලේඛනයේ සඳහන් ස්ථානවල, දෙවන උපලේඛනයේ දැක්වෙන ගාස්තුවක් සහ ඊට අදාළ රජයේ ගාස්තුවක්, සභාවට මාසිකව ගෙවීමෙන් එකී ස්ථානවල කුලී රථවාහන නවතා තැබීම කළ යුතු අතර, එම කුලී රථවාහන සභාවේ ලියාපදිංචි කළ යුතුය. එම ගාස්තු ද සභාව විසින් කලින් කලට තීරණය කරනු ලැබිය හැකිය. එම සංශෝධිත ගාස්තු ගැසට් පත්‍රයේ පළ කිරීමෙන් පසු වලංගු වන්නේ ය.
4. ප්‍රාදේශීය සභාවේ සභාපතිවරයා විසින් හෝ ඔහු විසින් බලය පවරනු ලබන තැනැත්තෙකුගෙන් ලබාගත් බලපත්‍රයක් යටතේ හැර කිසිදු තැනැත්තෙකු විසින් ප්‍රාදේශීය සභා බල ප්‍රදේශය තුළ පිහිටි මෙහි පළමු උපලේඛනයේ දැක්වෙන රථවාහන නැවතුම්පොළවල මෝටර් රථ වාහන නවතා තැබීම නොකළ යුතු අතර මෙය පෙරවරු 6.00 සිට පස්වරු 7.00 දක්වා ක්‍රියාත්මක වනු ඇත.
5. මෙම අතුරු ව්‍යවස්ථා යටතේ නිකුත් කරනු ලබන සෑම බලපත්‍රයක් ම සභාපතිවරයා විසින් හෝ ඔහු විසින් බලය පවරනු ලබන තැනැත්තෙකු විසින් හෝ කලින් අවලංගු කරනු ලැබුවහොත් මිස එය නිකුත් කරනු ලැබූයේ එක් ලීන් මාසයක් වෙනුවෙන් ද ඒ මාසයේ අවසන් දිනයෙන් එහි වලංගු කාලය අවසන් වේ.
6. බලපත්‍රය ලබාගැනීම සඳහා තුන්වන උපලේඛනයේ ප්‍රකාර හඟුරන්කෙත ප්‍රාදේශීය සභාව විසින් නිකුත් කරනු ලබන අයදුම්පතක් මගින් සභාපතිවරයා වෙත අයිතිකරු හෝ රියදුරු විසින් අයදුම් කළ යුතු ය.
7. රථවාහන නවතා තැබීමේ ස්ථානයක නවතා තැබූ වාහනයක් අයිතිකරු හෝ රියදුරු වෙත එම වාහනය සම්බන්ධයෙන් නිකුත් කරනු ලැබූ බලපත්‍රය ඉදිරිපත් කරන ලෙස රථවාහන පාලකවරයෙකු හෝ එම කාර්යය සඳහා සභාපතිවරයා විසින් බලය පවරනු ලැබූ තැනැත්තෙකු විසින් ඉල්ලනු ලබන කවර හෝ අවස්ථාවක ඒ අවසර පත්‍රය පරීක්ෂා කිරීම සඳහා ඉදිරිපත් කළ යුතු ය.

08. සෑම මසකම පළමුවැනි දිනට පෙර අදාළ මාසය සඳහා රථවාහන නවතා තැබීමේ බලපත්‍රය ලබාගෙන තිබිය යුතු ය.
09. හඟුරන්කෙත ප්‍රාදේශීය සභාව විසින් නිකුත් කරන ලද වලංගු බලපත්‍රයක් නොමැතිව කිසිදු මෝටර් රථයක් කුලී රථවාහන නවතා තැබීමේ නැවතුම්පොළකට ඇතුල් කිරීම නොකළ යුතු ය.
10. ස්ථිර වශයෙන් හෝ දින 14 කට නොඅඩු කාලයක් අඛණ්ඩව කුලී රථ වාහන නැවතුම්පොළකින් වාහනයක් ඉවත්කර ගන්නේ නම් ඉවත් කරගත් වහාම ඒ බව සභා කාර්යාලයට දැන්විය යුතු ය. එසේ දැන්වීමක් නොකළහොත් අදාළ මාසික ගාස්තුව ගෙවිය යුතු ය.
11. කුලීරථ වාහන, නැවතුම්පොළ තුළදී කිසියම් වාහනයක් අලුත්වැඩියා කිරීම හෝ සේදීම හෝ වෙනත් අයෙකු ලවා සේදීමට සැලැස්වීම හෝ නොකළ යුතු ය.
12. යම් තැනැත්තෙකු කුලීරථ වාහන නවතා තැබීමේ ස්ථානයක හෝ වාහනයක් ඇතුළත හෝ බිමත් ව හෝ අතිසි ලෙස හෝ අශෝභන ලෙස හෝ හැසිරීම හෝ හිරිහැරයක් වන සේ හැසිරීම නොකළ යුතු ය.
13. මේ අතුරු ව්‍යවස්ථාවල කවර වූ හෝ විධිවිධානයක් කඩ කිරීම හෝ උල්ලංඝනය කිරීම වරදක් වන අතර, නිසි බලය ඇති අධිකරණයක් මගින් ඒ වරදකට වරදකරු කරනු ලැබූ විට නියම කළ හැකි උපරිම දඩය සහ එම කඩ කිරීම හෝ උල්ලංඝනය නොකඩවා තවදුරටත් කරගෙන යන විටක ඒ පිළිබඳව වරදකරු කිරීමෙන් පසුව හෝ එම උල්ලංඝනය ගැන අවධානය යොමු කරමින් සභාපතිවරයා විසින් හෝ බලයලත් වෙනත් නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසුව කඩ කිරීම හෝ උල්ලංඝනය තවදුරටත් නොකඩවා කරගෙන යන සෑම එක් දිනයක් සඳහා ම නියම කළ හැකි අතිරේක දණ්ඩනයේ උපරිමය පිළිවෙළින්, 1987 අංක 15 දරන ප්‍රාදේශීය සභා පනතේ 122 වගන්තිය (2) උපවගන්තියෙන් නියම කර ඇති උපරිම දඩ මුදල හා අතිරේක දණ්ඩනයේ උපරිමය විය යුතු ය.
14. නිසි බලය ඇති අධිකරණයක් විසින් නියම කරනු ලැබූ වෙනත් යම් දඬුවමකට සහ/හෝ දඩයකට අමතරව මෙම අතුරු ව්‍යවස්ථාව කඩ කිරීම සම්බන්ධයෙන් දෙවරක් හෝ ඊට වැඩි වාර ගණනක් වරදකරු කරනු ලැබූ අයෙකුගේ ලියාපදිංචිය අවලංගු කිරීම නීත්‍යානුකූල වන අතර එසේ අවලංගු කිරීම වෙනුවෙන් කිසිදු වන්දියක් ලැබීමට ඔහුට හිමිකමක් නොමැත්තේ ය.
15. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවේ,
- “සභාව” යන්නෙන් හඟුරන්කෙත ප්‍රාදේශීය සභාව ද,
- “සභාපති” යන්නෙන් හඟුරන්කෙත ප්‍රාදේශීය සභාවේ සභාපතිවරයා ද,
- “බලය පවරනු ලැබූ නිලධාරියා” යන්නෙන් හඟුරන්කෙත ප්‍රාදේශීය සභාවේ සභාපතිවරයා විසින් බලය පවරනු ලැබූ නිලධාරියෙකු ද,
- “රථවාහන පාලක” යන්නෙන් හඟුරන්කෙත ප්‍රාදේශීය සභාව විසින් රථවාහන පාලනය කිරීම සඳහා පත්කර සිටින නිලධාරියෙකු අදහස් වේ,
- “මෝටර් රථ හෝ කුලී රථය” යන්නෙන් ත්‍රිරෝද රථයක්, ලොරියක්, වෑන් රථයක්, ට්‍රැක්ටරයක්, ට්‍රැක් රථයක්, කාර් රථයක්, අත් ට්‍රැක්ටරයක් යනුවෙන් අදහස් වේ.
- මෙම අතුරු ව්‍යවස්ථාවේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල, පාඨයෙහි අර්ථ දැක්වෙන අදහස බල පැවැත්වේ.

පළමුවැනි උපලේඛනය

හඟුරන්කෙත ප්‍රාදේශීය සභා බල ප්‍රදේශය තුළ වාහන නවතා තැබීමට අනුමත ස්ථාන :

1. රිකිල්ලගස්කඩ ග්‍රාමීය බැංකුව අසල - සමුපකාර ගබඩා පිවිසුම් මාර්ගය අසල සිට රාගල පාර වම්පස මීටර් 50 දක්වා
2. රිකිල්ලගස්කඩ බුදු මැදුර අසල සිට දිඹුල්කුඹුර පාර වම්පස මීටර් 50 දක්වා.
3. රිකිල්ලගස්කඩ හේවාහැට පාරේ, රත්මැටිය පාර හන්දිය අසල සිට හේවාහැට පාර දකුණ මීටර් 40 දක්වා.
4. රිකිල්ලගස්කඩ ප්‍රධාන බස් නැවතුම්පල පොදු වැසිකිලිය අසල සිට නුවර පාර වම්පස.
5. රිකිල්ලගස්කඩ දිඹුල් කුඹුර පාර, ගැටකුලාව අම්බලම අසල සිට දිඹුල් කුඹුර පාර වම්පස මීටර් 40 දක්වා
6. දෙණිකේ පාසල අසල හන්දිය සිට ලැමසූරිය පාර දකුණ මීටර් 40 දක්වා.

7. පල්ලෙබෝවල මාර්ගයේ ස්කෝල් වත්ත හන්දිය සිට පල්ලෙබෝවල මාර්ගයේ වම්පස මීටර 40 දක්වා.
8. හේවාහැට දෙල්තොට මාර්ගයේ හේවාහැට බුදුමැදුර අසල සිට දෙල්තොට පාර දකුණ මීටර 40 දක්වා.
9. හේවාහැට දෙල්තොට මාර්ගයේ කෝවිල අසල බස් නැවතුම්පල සිට දෙල්තොට පාර දකුණ මීටර 40 දක්වා.
10. හේවාහැට දෙල්තොට මාර්ගයේ බස් නැවතුම්පල අසල සිට දෙල්තොට පාර දකුණ මීටර 30 දක්වා.
11. හේවාහැට දෙල්තොට මාර්ගයේ හෝස්වත්තට යන මාර්ගය හන්දියේ සිට දෙල්තොට පාර වම මීටර 40 දක්වා.
12. හේවාහැට දෙල්තොට මාර්ගයේ වරාකලවිට හන්දියේ සිට දෙල්තොට පාර දකුණ මීටර 30 දක්වා.
13. හේවාහැට දෙල්තොට මාර්ගයේ ලුල්කඳුර මංසන්ධිය අසල සිට දෙල්තොට පාර වම මීටර 25 දක්වා.
14. රික්ල්ලගස්කඩ, හේවාහැට මාර්ගයේ වැව්වේල්ල හන්දිය සිට රට්ලන්ඩ් පාර දකුණ මීටර 30 දක්වා.
15. රික්ල්ලගස්කඩ, හේවාහැට මාර්ගයේ බුළුගහපිටිය හන්දිය බස් නැවතුම්පල අසල සිට හේවාහැට පාර දකුණ මීටර 50 දක්වා.
16. රික්ල්ලගස්කඩ, පල්ලෙබෝවිල මාර්ගයේ කිතුල්පේ පන්සල අසල සිට මෙඩේරපිටිය පාර වම මීටර 40 දක්වා.
17. රික්ල්ලගස්කඩ, පල්ලෙබෝවල මාර්ගයේ දිග්ගල්පොත්ත හින්තපිට පාර මංසන්ධියේ සිට හින්තපිට පාර වම මීටර 40 දක්වා.
18. රික්ල්ලගස්කඩ, හේවාහැට මාර්ගයේ පොරමඩුල්ල විද්‍යාකර මහ විද්‍යාලය අසල (අම්බලම අසල) සිට හේවාහැට පාර මීටර 50 දක්වා.
19. රික්ල්ලගස්කඩ, පදියපැලැල්ල මාර්ගයේ කරදගොල්ල හන්දිය සිට වදවල පාර වම මීටර 40 දක්වා.
20. රික්ල්ලගස්කඩ, පදියපැලැල්ල මාර්ගයේ හන්දිය අසල සිට පාර වම මීටර 40 දක්වා.
21. පදියපැලැල්ල මන්දාරම් නුවර මාර්ගයේ එළමලේ මංසන්ධිය සිට මන්දාරම් නුවර පාර දකුණ මීටර 50 දක්වා.
22. මන්දාරම් නුවර, ගුඩ්වුඩ් මාර්ගයේ නුවර බෝගහ අසල හන්දිය සිට ගුඩ්වුඩ් පාර දකුණ මීටර 40 දක්වා.
23. ගෝනපිටිය හයිමොරස්ට් මාර්ගය කඩවිදිය අසල සිට හයිමොරස්ට් මාර්ගය වම මීටර 40 දක්වා.
24. ගෝණකැලේ ගෝනපිටිය මාර්ගයේ ගෝණකැලේ මංසන්ධියේ සිට හයිමොරස්ට් මාර්ගයේ වම මීටර 30 දක්වා.
25. රික්ල්ලගස්කඩ, මහනුවර මාර්ගයේ උනන්තැන්න මංසන්ධියේ සිට උනන්තැන්න මාර්ගයේ වම මීටර 40 දක්වා.
26. හඟුරන්කෙත අධිකාරිගම මාර්ගයේ මරලෝසු කණුව අසල සිට අධිකාරිගම පාර වම මීටර 50 දක්වා.
27. හඟුරන්කෙත බොරලැස්ස පාර, සල්ගස අසල සිට බොරලැස්ස පාර වම මීටර 30 දක්වා.
28. මහනුවර අධිකාරිගම හරහා බදුල්ල මාර්ගයේ අධිකාරිගම මේරිමවුන්ට් හන්දියේ සිට බදුල්ල මාර්ගය වම මීටර 50 දක්වා.
29. මහනුවර අධිකාරිගම හරහා බදුල්ල මාර්ගයේ ඉඩමලන්ද පාර මංසන්ධියේ සිට ඉඩමලන්ද පාර වම මීටර 30 දක්වා.
30. හඟුරන්කෙත අධිකාරිගම මාර්ගයේ, කරලියද්ද මංසන්ධියේ සිට කරලියද්ද රෝහල මාර්ගයේ වම මීටර 40 දක්වා.
31. හඟුරන්කෙත පල්ලේගලඳව මාර්ගයේ උඩවත්ත මංසන්ධියේ කඩ වීදිය සිට ගලඳව පාර වම මීටර 40 දක්වා.
32. ගලඳව, ඉල්ලගොල්ල මාර්ගය පල්ලේගලඳව මංසන්ධිය අසල සිට ඉල්ලගොල්ල මාර්ගයේ වම මීටර 40 දක්වා.
33. රික්ල්ලගස්කඩ උඩගලඳව මාර්ගයේ උඩගලඳව බස් නැවතුම්පල අසල සිට පල්ලේගලඳව මාර්ගය වම්පස මීටර 30 දක්වා.
34. හඟුරන්කෙත මහනුවර මාර්ගයේ පේරවංගුව සියඹලා ගහ අසල, සිට හඟුරන්කෙත මාර්ගයේ දකුණ මීටර 40 දක්වා.
35. හඟුරන්කෙත උනන්තැන්න මාර්ගයේ දම්පල පාසල අසල මංසන්ධියේ සිට හපුවල මාර්ගය වම මීටර 40 දක්වා.
36. හඟුරන්කෙත උනන්තැන්න මාර්ගයේ කොස්ගහදෙබල හන්දිය සිට කොස්ගහදෙබල මාර්ගයේ වම මීටර 40 දක්වා.
37. රික්ල්ලගස්කඩ පල්ලේබෝවල මාර්ගයේ කොස්ගහදෙබල මංසන්ධියේ සිට පල්ලේබෝවල මාර්ගයේ වම මීටර 30 දක්වා.
38. රික්ල්ලගස්කඩ පල්ලේබෝවල මාර්ගයේ පල්ලේබෝවල බස් නැවතුම්පල අසල සිට බඹරගම මාර්ගය මීටර 40 දක්වා.
39. පල්ලේබෝවල දෙල්පත්තඩ මාර්ගයේ ගන්නැව පන්සල අසල මංසන්ධියේ සිට දෙල්පත්තඩ මාර්ගය වම මීටර 40 දක්වා.
40. අධිකාරිගම බදුල්ල මාර්ගයේ ලැමසූරිය මංසන්ධියේ සිට රික්ල්ලගස්කඩ මාර්ගය දකුණ මීටර 40 දක්වා.
41. රික්ල්ලගස්කඩ ලැමසූරිය මාර්ගයේ පල්ලේමකුරැස්ස මංසන්ධියේ සිට ලැමසූරිය මාර්ගය වම මීටර 30 දක්වා.

දෙවැනි උපලේඛනය

කුලීරට වාහන නවතා තැබීම සඳහා මසකට ගාස්තු :

රු. ශ.

| | |
|--------------------------------|-------|
| 01. ලොරියක් සඳහා මසකට | 500 0 |
| 02. වෑන් රථයක් සඳහා මසකට | 300 0 |
| 03. ට්‍රැක්ටරයක් සඳහා මසකට | 500 0 |
| 04. ත්‍රීරෝද රථයක් සඳහා මසකට | 100 0 |
| 05. මෝටර් රථයක් සඳහා මසකට | 300 0 |
| 06. අන් ට්‍රැක්ටරයක් සඳහා මසකට | 550 0 |

තුන්වැනි උපලේඛනය

හඟුරන්කෙත ප්‍රාදේශීය සභාව

වාහන ලියාපදිංචිය සඳහා හා බලපත්‍ර ලබා ගැනීම සඳහා අයදුම්පත

- | | |
|---|---|
| 01. වාහනයේ අංකය සහ වර්ගය | : |
| 02. අයිතිකරුගේ නම | : |
| 03. හැඳුනුම්පත් අංකය | : |
| 04. රියදුරුගේ නම | : |
| 05. රියදුරුගේ හැඳුනුම්පත් අංකය | : |
| 06. රියදුරු බලපත්‍ර අංකය | : |
| 07. රියදුරුගේ ලිපිනය | : |
| 08. වාහනය නවතා තැබීමට ඉල්ලන ස්ථානය | : |
| 09. වාහනය පාවිච්චි කළ හැක්කේ කුමන කාර්යයක් සඳහා ද ? | : |
| 10. එහි ධාරිතාව - ප්‍රමාණය | : |

ඉහත තොරතුරු නිවැරදි සහ සත්‍ය බවට සහතික කරමි.

දිනය :

.....
අයදුම්කරුගේ/රියදුරුගේ අත්සන.

සභාපතිගේ අනුමැතිය.

රු.ක ගාස්තුවක් අයකර බලපත්‍රය ලබාදීම අනුමත කරමි/නොකරමි.

දිනය :

.....
සභාපති,
හඟුරන්කෙත ප්‍රාදේශීය සභාව.

10-451/6